

ہفت روزہ

خدا مِلّٰتِ اَہْلِ

بیک لکڑی
شیخ اقصیٰ حضرت مولانا محمد علی
شیراز والہ دروازہ لاہور

۹ جمادی الاول ۱۳۸۴ھ
۲۶ اگست ۱۹۶۴ء

پکا از مطبوعات انجمن خدام الدین لاہور

بدھ ۲۵ یے

احادیث نبویہ

عَنْ أَبِي هُرَيْرَةَ وَ عَنْ أَبِي سَعِيدٍ رَضِيَ اللَّهُ عَنْهُمَا قَالَ : قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ : « إِذَا أَمَّ الرَّجُلُ أَهْلَهُ مِنَ اللَّيْلِ فَصَلَّى - أَوْ صَلَّى مَرَّكَتَيْنِ جَمِيعًا كَتَبَ فِي الذَّاكِرِينَ وَالذَّاكِرَاتِ » (رواه أبو داود بإسناد صحيح)

ترجمہ: حضرت ابوہریرہ و حضرت ابو سعید رضی اللہ عنہما سے مروی ہے دونوں فرماتے ہیں کہ رسول اللہ صلی اللہ علیہ وسلم نے فرمایا کہ جب ایک آدمی نے رات کو تہجد کے وقت اپنی بیوی کو جگایا۔ پھر دونوں نے نماز پڑھی۔ یا یہ فرمایا کہ دو رکعتیں پڑھیں تو یہ دونوں (یعنی) مرد ذاکرین میں اور عورت کو ذاکرات میں لکھ دیا جاتا ہے۔ ابو داؤد نے اسناد صحیح کے ساتھ اس حدیث کی تخریج کی ہے۔

عَنْ عَائِشَةَ رَضِيَ اللَّهُ عَنْهَا أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ : « إِذَا نَعَسَ أَحَدُكُمْ فِي الصَّلَاةِ فَلْيَرْقُدْ حَتَّى يَذْهَبَ عَنْهُ النَّوْمُ فَإِنَّ اللَّهَ أَحَدُكُمْ إِذَا صَلَّى وَهُوَ نَاعِسٌ لَعَلَّهُ يَذْهَبُ يَسْتَغْفِرُ وَفَيَسِبُّ نَفْسَهُ » مُتَّفَقٌ عَلَيْهِ

ترجمہ: حضرت عائشہ رضی اللہ عنہا سے مروی ہے۔ فرماتی ہیں کہ نبی اکرم صلی اللہ علیہ وسلم نے ارشاد فرمایا کہ جب کسی کو نماز میں اونکھ آجایا کرے تو وہ (نماز چھوڑ کر) اتنا سولیا کرے کہ نیند جاتی رہے۔ اس لئے کہ جب تم میں سے کوئی اونکھتا ہوا نماز پڑھیگا تو کیا عجب ہے کہ چاہے تو استغفار کرنا اور منہ سے برا بھلا نکلے۔ (اس حدیث کو بخاری و مسلم نے روایت کیا ہے)

عَنْ أَبِي هُرَيْرَةَ رَضِيَ اللَّهُ عَنْهُ قَالَ : قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ : « إِذَا قَامَ أَحَدُكُمْ مِنَ اللَّيْلِ فَاسْتَغْتَمَّ الْقُرْآنَ عَلَى رِسَائِهِ فَلَمْ يَذَرِهَا يَقُولُ فَلْيُصْطَحِّمْ » - رَوَاهُ مُسْلِمٌ -

ترجمہ: حضرت ابوہریرہ رضی اللہ عنہ سے مروی ہے وہ فرماتے ہیں کہ رسول اللہ صلی اللہ علیہ وسلم نے ارشاد فرمایا۔ کہ جب تم میں سے کوئی تہجد پڑھنے کو کھڑا ہو (اور نیند کی وجہ سے) قرآن کریم اس کی زبان سے ادا ہونا مشکل ہو اور اسے یہ خبر نہ ہو کہ میں کیا کہہ رہا ہوں تو اسے چاہئے کہ کہ وہ بیٹ جائے۔ (مسلم)

عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ : « لَوْ لَا أَنْ أَشْتَقَّ عَلَى أُمَّتِي - أَوْ عَلَى النَّاسِ - لَأَمَرْتُهُمْ بِالسَّوَاكِ مَعَ كُلِّ صَلَاةٍ » مُتَّفَقٌ عَلَيْهِ -

ترجمہ: حضرت ابوہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے ارشاد فرمایا۔ کہ اگر اپنی امت کو مشقت میں ڈالنے کا اندیشہ اور خوف نہ ہوتا یا لوگوں پر مشقت کا خوف نہ ہوتا تو میرے ہر نماز کے لئے مسواک کرنے کا حکم دیتا۔ (بخاری و مسلم)

عَنْ حَذِيفَةَ رَضِيَ اللَّهُ عَنْهُ قَالَ : كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ : إِذَا قَامَ مِنَ النَّوْمِ يَشْوَحُ فَاكًا بِالسَّوَاكِ « مُتَّفَقٌ عَلَيْهِ -

ترجمہ: حضرت حذیفہ رضی اللہ عنہ سے روایت ہے۔ بیان کرتے ہیں کہ رسول اللہ صلی اللہ علیہ وسلم جب نیند سے بیدار ہوتے تو اپنے منہ کو مسواک کے ساتھ ملتے تھے۔ (بخاری و مسلم)

عَنْ عَائِشَةَ رَضِيَ اللَّهُ عَنْهَا قَالَتْ : كُنَّا نَعِدُ لِرَسُولِ اللَّهِ صَلَّى اللَّهُ عَلَيْهِ وَسَلَّمَ سَوَاكُهُ وَطَهُورَهُ فَيُبْعَثُهُ اللَّهُ مَا شَاءَ أَنْ يَبْعَثَهُ مِنَ اللَّيْلِ فَيَتَسَوَّكُ وَ يَتَوَضَّأُ وَيُصَلِّي » - رَوَاهُ مُسْلِمٌ -

ترجمہ: حضرت عائشہ رضی اللہ عنہا سے روایت ہے۔ بیان کرتی ہیں کہ ہم رسول اللہ صلی اللہ علیہ وسلم آپ کی مسواک اور وضو کا پانی تیار کر کے

رکھتے۔ سو اللہ تعالیٰ آپ کو بیدار فرماتا۔ جب بھی رات میں بیدار کرتا آپ دعا کرتے مسواک کرتے اور وضو فرماتے۔ پھر نماز پڑھتے۔ (مسلم)

عَنْ أَنَسٍ رَضِيَ اللَّهُ عَنْهُ قَالَ : قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ : « أَكْثَرُتُ عَلَيْكُمْ فِي السَّوَاكِ » - رَوَاهُ الْبُخَارِيُّ -

ترجمہ: حضرت انس رضی اللہ عنہ سے روایت ہے۔ بیان کرتے ہیں کہ رسول اللہ صلی اللہ علیہ وسلم نے ارشاد فرمایا ہے کہ میں نے مسواک کے بارے میں تم کو بہت تاکید کر دی ہے (بخاری)

عَنْ شَرِيحِ بْنِ هَافِي قَالَ : قُلْتُ لِعَائِشَةَ رَضِيَ اللَّهُ عَنْهَا بَأَيِّ شَيْءٍ كَانَ يَبْدَأُ النَّبِيُّ صَلَّى اللَّهُ عَلَيْهِ وَسَلَّمَ إِذَا دَخَلَ بَيْتَهُ قَالَتْ : بِالسَّوَاكِ - رَوَاهُ مُسْلِمٌ -

ترجمہ: حضرت شریح بن ہافی سے روایت ہے۔ کہتے ہیں کہ میں نے حضرت عائشہ صدیقہ رضی اللہ عنہا سے عرض کیا کہ جب رسول اللہ صلی اللہ علیہ وسلم در دولت میں تشریف لاتے اول کام کیا کرتے تھے۔ فرمایا کہ اول مسواک کیا کرتے تھے۔ (مسلم)

عَنْ أَبِي مُوسَى الْأَشْعَرِيِّ رَضِيَ اللَّهُ عَنْهُ قَالَ : دَخَلْتُ عَلَى النَّبِيِّ صَلَّى اللَّهُ عَلَيْهِ وَسَلَّمَ وَطَرَفْتُ السَّوَاكِ عَلَى لِسَانِهِ « مُتَّفَقٌ عَلَيْهِ وَ هَذَا لَفْظُ مُسْلِمٍ -

ترجمہ: حضرت ابو موسیٰ اشعری رضی اللہ عنہ سے روایت ہے۔ بیان کرتے ہیں کہ میں رسول اللہ صلی اللہ علیہ وسلم کی خدمت میں حاضر ہوا اور مسواک کا کنارہ آپ کی زبان مبارک پر تھا۔ (بخاری و مسلم) اور یہ الفاظ حدیث مسلم کے ہیں۔

عَنْ عَائِشَةَ رَضِيَ اللَّهُ عَنْهَا أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ : السَّوَاكُ مَطَهْرٌ لِلْغَمْرِ مَرْصَاةٌ لِلرَّبِّ « رَوَاهُ النَّسَائِيُّ وَابْنُ خُرَيْمَةَ فِي صَحِيحِهِمَا بِإِسْنَادَيْنِ صَحِيحَيْنِ -

ترجمہ: حضرت عائشہ رضی اللہ عنہا سے مروی ہے کہ رسول اللہ صلی اللہ علیہ وسلم نے ارشاد فرمایا کہ مسواک منہ کے لئے آلہ پاکیزگی ہے اور پروردگار کی رضا مندی کا سامان ہے۔ (اس حدیث کو نسائی اور ابن خزمہ نے اپنی اپنی صحیح میں اس حدیث صحیحہ کے ساتھ ذکر کیا ہے۔



اللہ



ایڈیٹر

مناظر حسین نظر

ٹیلے فونٹ

۶۷۵۲۵

سالانہ

گیارہ روپے

نستعلیق

چھ روپے

ہفت روزہ
خدا ملکیت

جلد ۱۲ ۹ جمادی الاول ۱۳۸۶ مطابق ۲۶ اگست ۱۹۶۶ء شہلا ۱۵

جنگ سے بھی بڑا بلیغ

گورنر مغربی پاکستان ملک امیر محمد خان نے اپنی ماہانہ نشری تقریر میں سب سے پہلے قوم کے ان ذمہ داروں اور جانبازوں کو خراج تحسین ادا کیا جنہوں نے گزشتہ ستمبر میں بھارت کے غدارانہ حملے کے دوران فقید المثال قربانیاں پیش کیں اور تاریخ پاکستان میں امٹ اور زندہ جاوید نقوش ثبت کئے۔ اس کے بعد ملت پاک کو دیگر مشوروں کے علاوہ ایک ایسا اہم مشورہ دیا جس پر نہ صرف عوام کو ٹھنڈے دل سے غور کرنا چاہئے بلکہ اسے عملی جامہ پہنا کر وطن دوستی کا ثبوت دینا چاہئے۔ گورنر نے کہا ہے کہ پاکستان کے سارے ترقیاتی منصوبوں کی کامیابی کا دار و مدار زراعت کی ترقی پر ہے۔ اور اس لئے ہر محب وطن پاکستانی کو زرعی ترقی کی رفتار کو تیز تر بنانے اور اس دور میں ایک دوسرے سے بازی لے جانے کی سرٹوڑ کوشش کرنی چاہئے۔ انہوں نے بڑے افسوس کے ساتھ کہا کہ یہ بڑے شرم کی بات ہے کہ ہم خوراک کی ضرورتوں کے لئے دوسروں کے محتاج رہیں اور اس حقیقت کو بھول جائیں کہ خوراک کی کمی کا چیلنج قومی زندگی کے لئے جنگ سے بھی بڑا چیلنج ہے۔ ہمارے خیال میں گیارہ کروڑ کی قوم میں ایسا کوئی شخص نہیں جسے ان کی اس رائے سے اختلاف ہو۔ بلکہ قوم کا ہر فرد اس سلسلے میں ان کے خیالات کا مؤید ہے اور ان کے اس دعوے کا

خیر مقدم کرتا ہے کہ گورنمنٹ کا پروگرام یہ ہے کہ سنہ ۱۹۷۰ء تک پاکستان کو خوراک میں خود کفیل بنا دیا جائے گا۔ گویا دوسرے لفظوں میں اب سے چار سال بعد پاکستان غیروں سے اناج کی بھیک مانگنا بند کر دے گا۔ لیکن یہ دعوے صرف اسی صورت میں پایہ تکمیل تک پہنچ سکتا ہے جب ہمارا ملک ضرورت سے زیادہ غلہ پیدا کرے اور برآمد کے قابل ہو جائے۔ تاہم اب دیکھنا یہ ہے کہ حکومت کس طرح اپنے اس عزم کو عملی شکل دیتی اور اس منصوبے کو کامیاب بناتی ہے۔ ظاہر ہے یہ کام صرف حکومت ہی کے کرنے کا نہیں بلکہ عوام کو بھی اس سلسلے میں اپنی مساعی بروئے کار لانی چاہئیں اور زمینداروں اور کاشتکاروں کو حکومت کے ساتھ پورا تعاون کرنا چاہئے تاکہ یہ منصوبہ تکمیل کو پہنچ سکے۔ ہماری رائے میں یہ منزل فقط اسی شکل میں سر کی جاسکتی ہے جبکہ حکومت اپنی پوری توجہات اس طرف مرکوز کرے اور عوام بھی اس منصوبے کی تکمیل کے سلسلے میں حکومت کا ہاتھ بٹائیں۔ ورنہ اس سے پہلے بھی خود کفالتی کے دعوے کئے جا چکے ہیں جو کامیاب نہ ہو سکے۔

اس میں کوئی شک نہیں کہ پاکستان نے گزشتہ چند سال میں کافی صنعتی ترقی کی ہے۔ مگر یہ حقیقت کسی صورت میں بھی فراموش نہ کرنی چاہئے کہ ہماری

قومی معیشت کا دار و مدار زراعت پر ہے۔ ہمیں اپنے ملک کو صنعتی اعتبار سے یقیناً بے حد ترقی یافتہ بنانا چاہئے۔ مگر اس کے معنی یہ نہیں کہ ہم اپنی بنیادی معیشت یعنی زراعت سے غافل ہو جائیں اور اس کے ساتھ سوتیلی ماں کا سا سلوک کریں۔ صورت حال اس وقت یہ ہے کہ پاکستان کے وہ علاقے جو کسی زمانے میں فاضل پیداوار کے لئے مشہور تھے اب وہاں بھی کسی نہ کسی حد تک غذائی قلت محسوس کی جا رہی ہے۔ ہمیں باور ہے کہ غذائی قلت کی ذمہ داری بڑی حد تک قدرتی اسباب اور بین الاقوامی حالات پر عائد ہوتی ہے مگر اس میں ہماری کوتاہیوں اور کمزوریوں کو بھی کافی دخل ہے۔ ہم نے زرعی ترقی کی رفتار کو تیز تر کرنے، زمینوں اور کاشتکاروں کی حالت بہتر بنانے اور زرعی پیداوار کو بڑھانے کے لئے وسائل اسباب پر سرمایہ خرچ کرنے کی بجائے خاندانی منصوبہ بندی اور برآمد کنٹرول جیسے غیر اسلامی افعال پر اسراف شروع کر رکھا ہے اور اس طرح ہم نے غذائی احکام کی نافرمانی کر کے خدا کی ناراضگی مول لے لی ہے۔

پس ضرورت ہے کہ ہم اپنی فروگزاشتوں اور کوتاہیوں کی تلافی کریں۔ سب سے پہلے رب کو منائیں اُس کے احکام پر عمل کرنے کا صدق دل سے وعدہ کریں اور پھر اُسی کے فضل و کرم پر تکیہ کرتے ہوئے زرعی ترقیاتی رفتار کو تیز سے تیز تر کرنے میں ہمہ تن مصروف ہو جائیں اور اپنے روشن خیال گورنر کا یہ اہم مشورہ اپنے لوح دل پر لکھ لیں کہ غذائی قلت ہمارے لئے جنگ سے بھی بڑا چیلنج

قرآن کریم کی بے حرمتی

قاری نصیر احمد قریشی سکھنہ مہاجر آباد لاہور نے ایک خط کے ذریعہ استفسار کیا ہے کہ بعض لوگ میت کو قبر میں دفن کرتے ہوئے ساتھ قرآن عزیز بھی دفن کرتے ہیں اور باوجود تنبیہ کرنے اور مسئلہ سمجھانے کے اس بُری رسم سے باز نہیں آتے۔ حالانکہ اس سے قرآن عزیز



۶۲- ربیع الثانی ۱۳۸۶ھ بمطابق اراکست ۱۹۶۶ء

اہل اللہ کی صحبت مردہ دلوں کیلئے آبِ حیات کا اثر رکھتی ہے

حضرت مولانا عبید اللہ نور صاحب مدظلہ العالی

الحمد لله وكفى وسلاماً على عباده الذين اصطفى: أما بعد: فاعوذ بالله من الشيطان الرجيم:-
بسم الله الرحمن الرحيم:-

روشن ہو کر رہیں گے۔ جس سے نفس کی تاریکیاں اور خباثتیں ایک ایک کر کے چھٹ جائیں گی اور انسان روحانیت کی نورانی نقشا میں اُڑنے لگے گا۔

قرآن عزیز میں ارشاد ربانی ہے:-
هُوَ الَّذِي بَعَثَ فِي الْأُمِّيِّينَ
رُسُلًا مِنْهُمْ يَتْلُوا عَلَيْهِمْ آيَاتِهِ
وَيُزَكِّيهِمْ وَيُعَلِّمُهُمُ الْكِتَابَ
وَالْحِكْمَةَ (پہ۔ س۔ الجمعہ - آیت ۱۷)

اس آیت میں حضور صلی اللہ علیہ وسلم کے چار فرائض کا تذکرہ ہے۔ قرأت کتاب - تعلیم کتاب - بیان حکمت اور تزکیہ - چنانچہ جس طرح مختلف فنون کے شعبوں کے مختلف سپیشلسٹ ہوتے ہیں۔ اسی طرح یہاں تزکیہ کے شعبے کے سپیشلسٹ صوفیائے کرام اور اولیائے عظام ہیں۔ تزکیے کا شعبہ اولیاء اللہ کے سپرد ہے اور انہیں کی مجلس میں طالب تزکیہ نفس کی دولت سے بہرہ ور ہو سکتا ہے۔ تزکیے کا خلاصہ یہ ہے کہ انسان کا ظاہر و باطن پاک ہو جائے۔ ظاہر کی بجائے حقیقت پر نظر ہو جائے۔ سب سے توڑے اور رب سے جوڑے۔ مخلوق سے نظریں ہٹا کر خالق پر نظریں جما لے۔ سبب پر نہیں سبب الاسباب پر نگاہ ہو جائے۔ دنیا دماغ سے نکل جائے اور آخرت کا فکر ذہن میں سما جائے۔ دنیا کے مسافر خانے کی تزیین میں نہ لگا رہے بلکہ آخرت کی تعمیر میں مصروف ہو جائے۔

اللہ تعالیٰ ہم سب کو اہل اللہ کی صحبت میں رہ کر تزکیہ نفس کی دولت سے بہرہ ور کرے۔ آمین!

روشن نہیں وہ آخرت کے تصور سے بے نیاز ہو کر اپنی ہمیشہ کی زندگی کو برباد کر لیتے ہیں۔ اور خسران دنیا والاخرہ کے مصداق ٹھہرتے ہیں۔

یاد رکھئے! جنت اور دوزخ کا ذکر اور آخرت میں اعمال کی باز پرس کا تذکرہ اللہ جل شانہ کے برہنہ کیا ہے اور اس کو اثر سے کیا ہے کہ اس میں اہل ایمان کو شک و شبہ کی گنجائش ہی باقی نہیں رہتی۔ لیکن آج کل لوگ مادیات کے چنگ میں پھنس کر ایمان و یقین سے عاری اور فکر آخرت سے بے نیاز ہوتے چلے جاتے ہیں۔ بے عملی، خود غرضی اور برائیوں کا دور دورہ ہے اور ہر طرف انسانیت کی تباہی کے آثار نظر آتے ہیں۔ اس وقت ان برائیوں سے بچنے، انسانی عظمتوں کو پہنچنے اور ایمان و یقین کی بلندیوں سے ہلکار ہونے کا ذریعہ صرف یہ ہے کہ کتاب و سنت کی تعلیمات کو فروغ دیا جائے اور اللہ والوں کی صحبت میں رہ کر اپنی تربیت کرائی جائے۔ اہل اللہ کی صحبت مردہ دلوں کے لئے آبِ حیات کا درجہ رکھتی ہے اور ان کی صحبت میں انسان کندن بن کر نکلتے ہیں۔ ذکر اللہ دلوں کو مانجھنے کا لاجواب نسخہ ہے اور اللہ والوں کی صحبت قلوب کی اجڑی ہوئی کھیتوں کو سرسبز و شاداب کرنے اور باغ و بہار بنانے میں کیمیا اثر ثابت ہوتی ہے۔ لیکن ضروری ہے کہ اللہ والوں کی صحبت میں بیٹھنے والے عقیدت، ادب اور اطاعت کے تار درست کر کے بیٹھیں۔ انشاء اللہ اگر یہ تینوں تار سلامت ہوں تو کرنٹ لازماً آئے گا اور جسم انسانی میں لطافت کے فتنے

بزرگانِ محترم! قرآن عزیز میں اللہ تعالیٰ جل شانہ نے اپنا ذکر کرنے والوں کا تذکرہ اس انداز میں کیا ہے کہ یہ وہ لوگ ہیں۔ الَّذِينَ يَذْكُرُونَ اللَّهَ قِيَمًا وَقُوَّةً عَلَىٰ جُنُوبِهِمْ۔ جن کی حالت یہ ہے کہ وہ لوگ اللہ تعالیٰ کی یاد کرتے ہیں کھڑے بھی، بیٹھے بھی، لیٹے بھی۔ اور ایسے لوگوں کے لئے جو ذکر و فکر اور یادِ الہی میں شاغل رہنے والے ہیں۔ اللہ کا وعدہ ہے کہ انہیں جنت میں عظیم نعمتوں سے نوازے گا جنت ایسی جگہ ہے جس کی ایک نعمت کا بدل بھی ساری دنیوی زندگی کی راحتیں اور نعمتیں نہیں ہو سکتیں۔ وہاں باغات ہوں گے۔ جن کے نیچے نہریں بہہ رہی ہوں گی۔ ایسے باغات اور ایسی نہریں جن کا تصور بھی اس زندگی میں نہیں کیا جا سکتا۔ اسی طرح جہنم میں جس قسم کا عذاب ہوگا۔ اور جیسی آگ وہاں دہک رہی ہوگی۔ اس کا تصور بھی اس دنیا میں نہیں کیا جا سکتا۔ جہنم کی آگ دنیوی آگ سے ستر گنا تیز ہوگی۔ اس میں جلنے والے کو موت بھی نہیں آئے گی۔ اور وہ عذابِ عظیم اور عذابِ الیم میں مبتلا ہوں گے۔

محترم حضرات! اکثر لوگ اس دنیا کی بھول بھلیوں میں مست ہو کر آخرت پر ایمان و یقین کھو بیٹھے ہیں۔ حالانکہ ہر شخص کو موت سے پالا پڑے گا اور آخرت میں اپنے اعمال کے لئے جوابدہ ہوگا۔ جنہیں ایمان کی دولت نصیب ہے اللہ اور رسولؐ کے ارشادات پر جن کا یقین ہے وہ تو بے چون و چرا ان حقائق کو تسلیم کر لیتے ہیں۔ لیکن جن کے دل میں ایمان و یقین کی قندیل



۲ جمادی الاول ۱۳۸۶ ھ بمطابق ۱۹ اگست ۱۹۶۶ء

اصلاح قلب کے لئے پہلی شرط اخلاص ہے

حضرت مولانا عبید اللہ انور صاحب مدظلہ العالی

الحمد لله وكفى وسلاماً على عباده الذين اصطفى : اما بعد : فاعوذ بالله من الشيطان الرجيم :
بسم الله الرحمن الرحيم :-

خدا کے حکم کے موافق نہایت اخلاص سے اُسی اکیلے کی بندگی کرتا ہوں۔ حضور نبی کریم صلی اللہ علیہ وسلم سے ارشاد ہو رہا ہے کہ آپ ان سے فرما دیجئے کہ میرا اللہ کے حکم کے مطابق سب سے پہلا کام یہ ہے کہ فقط اللہ ہی کی عبادت کروں۔ اور اپنی اطاعت و فرمانبرداری میں کسی اور کو اس کا شریک نہ ٹھہراؤں۔ خالص اُسی کی بندگی کروں، اُسی کے آگے جھکوں جو کچھ مانگتا ہو اُسی سے مانگوں۔ پس اگر تمہیں میرے طریقے پر چلنا ہے تو تم بھی وہی کرو جو میں کرتا ہوں۔

نتیجہ

یہ نکلا کہ حضور صلی اللہ علیہ وسلم کا طریق یہ ہے کہ اللہ تعالیٰ کی بندگی ہر قسم کے کھوٹ سے پاک ہو کر، محض حصولِ رضاۃِ ایزدی کی خاطر اور اخلاص کے ساتھ کی جائے اور یہی بارگاہِ خداوندی میں مقبول ہونے کی راہ ہے۔ اب یہ جان لیجئے کہ اخلاص کیا ہے ؟

اخلاص

کے معنی ہیں کہ اے اللہ! یہ بندگی یا عمل فقط تیرے لئے ہے اور غیر کے لئے نہیں ہے۔ جب تک غیر اللہ کی نفی نہ ہو اخلاص نہیں آتا۔ اور یہی بندگی اور اعمال کے لئے سنگِ بنیاد ہے۔ چنانچہ اصلاحِ قلب کے لئے بھی اخلاص پہلی شرط ہے۔ اس میں کوئی شک نہیں کہ ہر فنِ جاننے کے لئے کامل کی ضرورت ہوتی ہے (اسکلی فنِ رجال) اور جب

کرنے کے لئے ہو۔

حضور صلی اللہ علیہ وسلم کا طریقہ

قرآن تعالیٰ :-
قُلْ إِنِّي أُصِرْتُ أَنْ أَعْبُدَ
اللَّهُ مُخْلِصًا لَهُ الدِّينَ ۚ وَأُصِرْتُ
لِأَنْ أَكُونَ أَوَّلَ الْمُسْلِمِينَ ۝

(پ ۲۳-س الزمر-آیت ۱۲-۱۳)

ترجمہ : (اے رسول!) کہہ دو مجھے حکم ہوا ہے کہ میں اللہ تعالیٰ کی اس طرح عبادت کروں کہ عبادت کو اس کے لئے خاص رکھوں اور مجھے یہ بھی حکم ہوا ہے کہ میں سب سے پہلا فرمانبردار ہوں۔

حضور صلی اللہ علیہ وسلم سے ارشاد ہو رہا ہے کہ اے میرے پیارے رسول! ان لوگوں سے فرما دیجئے کہ میں تمہیں فقط زبانی پیغام پہنچانے نہیں آیا ہوں۔ بلکہ وہ پیغام میرے لئے بھی حکم کی صورت رکھتا ہے اور مجھ سے صاف کہہ دیا گیا ہے کہ میں بھی فقط اللہ ہی کی عبادت کروں اور اللہ کی بندگی کو ملاوٹ سے پاک رکھوں۔ مجھے صاف حکم ہے کہ سب سے پہلے میں خود اسلام کے احکام کا پابند ہو جاؤں اور دوسروں کے لئے اطاعت اور فرمانبرداری کا نمونہ بن کر دکھاؤں۔ دوسری جگہ ارشاد ہوتا ہے :-

قُلْ اللَّهُ أَعْبُدُ مُخْلِصًا لَهُ
دِينِي ۝ (پ ۲۳-س الزمر-آیت ۱۴)

ترجمہ : کہہ دو۔ میں خالص اللہ ہی کی اطاعت کرتے ہوئے اس کی عبادت کرتا ہوں۔

حاشیہ شیخ الاسلام : یعنی میں تو

فَاعْبُدِ اللَّهَ مُخْلِصًا لَهُ الدِّينَ
أَلَا لِلَّهِ الدِّينُ الْخَالِصُ ۚ
(پ ۲۳-س الزمر-آیت ۲)

ترجمہ : پس آپ اللہ تعالیٰ ہی کی فرمانبرداری پر نظر رکھ کر اُسی کی عبادت کریں۔ خبردار خالص فرمانبرداری اللہ ہی کے لئے ہے۔

حاشیہ شیخ الاسلام

اللہ کی بندگی کرتے رہیے جو شوائبِ شرک و ریا و غیرہ سے پاک ہو۔ اسی کی طرف قولاً و فعلاً لوگوں کو دعوت دیجئے اور اعلان کر دیجئے کہ اللہ اُسی بندگی کو قبول کرتا ہے جو خالص اُسی کے لئے ہو۔ عمل خالی از اخلاص کی اللہ ہی کے ہاں کچھ پوچھ نہیں۔

حاصل

یہ نکلا کہ اللہ کے ہاں فقط وہی عبادت یا عمل قابلِ قبول ہوگا، جو اخلاص کے ساتھ کیا گیا ہو۔ اخلاص کے بغیر کوئی عمل اللہ جل شانہ کی بارگاہ میں مقبول نہیں ہے۔ چنانچہ ہر شخص کو اللہ تعالیٰ جل شانہ و رحم نوالہ کے ہر حکم پر عمل کرنے کے لئے دل و جان سے حاضر ہو جانا چاہئے، اور ضروری ہے کہ اس کی اطاعت اور فرمانبرداری ہر کھوٹ اور نقصان سے پاک ہو۔ اور وہ اچھی طرح سمجھ لے اور دوسرے کو سمجھا دے کہ اللہ کے ہاں اسی بندگی اور اطاعت کی قدر ہے جس میں شرک، دکھاوے اور محض رسم کی پابندی نہ ہو بلکہ خالص اللہ کے لئے اور اس کی رضا حاصل

تک کسی فن کے کامل کی صحبت میں اس فن کا طالب نہ بیٹھے اس کی اصلاح نہیں ہوتی۔ لیکن اگر طالب اخلاص سے خالی ہو تو صاحب فن کی صحبت میں بیٹھ کر بھی محروم رہتا ہے۔

حضرت گنگوہی رحمۃ اللہ علیہ

کے یہاں ایک بڑے میاں عمر بھر خدمت کرتے رہے۔ ایک روز شیخ نے عرض کیا: حضرت! مجھے تو کچھ نفع نہ ہوا۔ حضرت شیخ نے ارشاد فرمایا کہ اپنی نیت ظاہر کرو۔ کس نیت سے میرے پاس اتنے زمانے سے ذکر و شغل میں مصروف ہو۔ بڑے میاں نے عرض کیا: حضرت! نیت یہ تھی کہ کچھ دن ریاضت و مجاہدہ کے بعد آپ خلافت عطا فرما دیں گے تو دوسروں کو اللہ اللہ کرنا سکھاؤں گا۔ حضرت گنگوہی رحمۃ اللہ علیہ نے فرمایا کہ بظاہر تو یہ نیت اچھی ہے مگر اس کے باطن میں جو نشاء چھپا ہوا ہے وہ سخت خطرناک ہے۔ یعنی آپ کے اندر طلب منصب کا بُت چھپا ہوا ہے۔ اور اسی سبب سے آپ محروم رہے۔ درحقیقت نیت میں صرف رضا حق کے حصول کا خیال اور ولولہ ہونا چاہئے۔ اس کے بعد حق تعالیٰ شائد جو انعامات فرمائیں ان کا کرم اور احسان ہو گا۔ مگر اپنی طرف سے غیر حق کو مقصود نہ بنانا چاہئے۔

از خدا غیر از خدا را خواستن
ظن افزونیت کلی کاستن

(عارف رومی)

خدا تعالیٰ کی عبادت سے غیر خدا کو مطلوب بنانا ظن افزونی ہے اور سب کچھ گنوا دینا ہے۔

تعلیم اور تلقین کا منصب بیشک دین ہے مگر شرط یہ ہے کہ اس منصب کو شیخ کامل طالب کے سپرد کرے۔ خواہ اس کی طلب اور چاہ قلب میں نہ ہو اور اگر قلب میں اس کی طلب ہو تو یہ حجاب راہ ہے اور اخلاص کے سراسر منافی ہے۔

نیت کی درستی

یہی وجہ ہے کہ عارفین ہر کام

میں سب سے پہلے اپنی نیت کی درستی کرتے ہیں۔ ان کی نگاہیں قلب کی گہرائیوں تک پہنچتی ہیں اور وہ اپنے دل کو خوب مٹول کر دیکھتے ہیں کہ یہ کام جو میں کر رہا ہوں اللہ کی خوشنودی کے لئے کر رہا ہوں یا کسی اور مقصد کے لئے۔ پھر اولیائے کامل کو حق تعالیٰ کی معیت خاصہ سے کیونکہ ہر وقت یہ محسوس ہوتا ہے کہ اللہ تعالیٰ ہمارے باطن کے تمام دساوس و خطرات پر بھی نظر رکھتے ہیں اس لئے وہ اپنے دلوں کو شرکت نفس سے پاک کر کے پاک نیت پر ہر کام کی بنیاد رکھتے ہیں۔ نتیجہً اس کام میں اخلاص کے انوار ہی انوار ہوتے ہیں۔

کعبہ را ہر دم تجلی مے فرود
کیں ز اخلاصات ابراہیم بود
(عارف رومی)

حضرت ابراہیم علیہ السلام نے کس اخلاص سے کعبہ کی تعمیر فرمائی تھی کہ اس پر ہر وقت تجلیات الہیہ کی افزونی ہوتی رہتی ہے۔

پس اے برادران عزیز! ہر عمل اور عبادت رضا الہی کی نیت سے شروع کیا کیجئے اور جب کا طین بارگاہ الہی کی خدمت میں جائیے تو اس وقت بھی اخلاص کو ہاتھ سے نہ جانے دیجئے کیونکہ اسی پر اصلاح حال کا دارومدار ہے۔

اصلاح قلب

مزید برآں اس حقیقت کو بھی نہ بھولئے کہ اصلاح حال کا دارومدار اصلاح قلب پر ہے۔ اگر قلب کی اصلاح نہ ہوئی تو اصلاح حال کی دولت ہرگز میسر نہ آئے گی۔

یاد رکھئے! دل بادشاہ ہے، دماغ وزیر ہے اور اعضاء اس کی فوج ہیں۔ بادشاہ کی اصلاح ہو جائے تو رعایا خود بخود درست ہو جاتی ہے اسی لئے آنحضرت صلی اللہ علیہ وسلم (فداہ ابی و امی) نے فرمایا ہے:-

ان فی الجسد لمضغة اذا
صلحت صلح الجسد كله واذا فسدت
فسد الجسد كله الا وهي القلب۔
بے شک انسان کے جسم میں

البتہ ایک گوشت کا ٹکڑا ہے جب وہ درست ہو جاتا ہے تو سارا جسم درست ہو جاتا ہے اور جب وہ بگڑ جاتا ہے تو سارا جسم بگڑ جاتا ہے۔ خبردار! اور وہ دل ہے۔

غرض دل میں صالح خیالات آئینگے تو سارا وجود صالح ہو گا اگر دل میں فاسد خیالات آئیں گے تو سارا وجود ہی فاسد ہو گا۔ دوسرے الفاظ میں اگر قلب کی اصلاح ہو گئی تو اصلاح حال ہو جائے گی اور اگر قلب کی اصلاح نہ ہو سکی تو اصلاح حال بھی نہ ہو سکے گی۔

حاصل

یہ نکلا کہ اصلاح حال۔ اصلاح قلب پر موقوف ہے اور اصلاح قلب کے لئے اخلاص شرط ہے۔

لیکن

یہ بھی مسئلہ امر ہے کہ اصلاح قلب اللہ والوں کی صحبت میں ہوتی ہے۔ اُن اللہ والوں کی صحبت میں جن کے اپنے قلوب اصلاح شدہ ہوں اور ذکر الہی اور یاد خداوندی کے باعث آئینہ صافی اور مجلہ انوار الہی بن چکے ہوں۔ اگر ان اللہ والوں کی صحبت میں اخلاص کی دولت ملے کہ حاضر ہوا جائے اور عقیدت، ادب اور اطاعت کے تین تار سلامت ہوں تو پھر طالب کبھی محروم نہیں رہتا اور اللہ کے فضل و کرم سے اس کے قلب کی اصلاح ہو جاتی ہے۔

اللہ تعالیٰ ہمیں اہل اللہ کی صحبت اور اخلاص کی دولت نصیب فرمائے تاکہ ہم اصلاح قلب اور اصلاح حال کی نعمت سے بہرہ ور ہو سکیں۔ آمین
یا الہ العالمین!

دعائے صحت

خطیب پاکت ن حضرت مولانا قاضی احسان احمد صاحب شجاع آبادی مدظلہ، علاج کی غرض سے لاہور تشریف لے آئے ہیں اور سلطان فونڈری بادیانی خان میں فروکش ہیں۔ ادارہ خدام الدین قارئین کرام سے بالعموم اور بزرگان دین سے بالخصوص پرزور درخواست کہ وہ حضرت قاضی صاحب مدظلہ کی معیانی کیلئے بارگاہ خداوندی میں نہایت خشوع و خضوع سے دعا فرمائیں۔

ایم عبد الرحمن لودھیانوی۔ شیخوپورہ

فضائل امت محمدیہ

علی صاحبہا الصلوٰۃ والتحبہ

۱۔ امت محمدیہ خیر الامم ہے۔
كُنْتُمْ خَيْرَ أُمَّةٍ أُخْرِجَتْ
لِلنَّاسِ تَأْمُرُونَ بِالْمَعْرُوفِ وَ
تَنْهَوْنَ عَنِ الْمُنْكَرِ وَ تُوْمِنُونَ
بِاللَّهِ ط (پ۔ ع ۳)
ترجمہ: تم سب امتوں سے بہتر امت
ہو جو لوگوں کے لئے پیدا کی گئی ہے
تم نیکیوں کا حکم کرتے ہو اور برائیوں
سے روکتے ہو اور اللہ پر ایمان
رکھتے ہو۔

اس امت کو اشرف و اکرم پیغمبر
دیا گیا ہے اور کامل و مکمل شریعت
ملی ہے اس پر معارف کے دروازے
کھول دیے گئے ہیں۔ فریضہ تبلیغ
یعنی امر بالمعروف اور نہی عن المنکر کا
اس امت کا تمغہ امتیاز ہے۔
اللہ تعالیٰ قرآن پاک میں فرماتے
ہیں کہ تم میں ایک جماعت ایسی ہونا
ضروری ہے جو خیر کی طرف بلاتے اور
نیک کام کرنے کو کہا کرے اور برے
کاموں سے روکا جائے۔

حضور صلی اللہ علیہ وسلم کا ارشاد
ہے کہ تم سترونی امت ہو تم سے پہلے
۹۹ امتیں گزر چکی ہیں تم اللہ تعالیٰ کے
نزدیک سب امتوں سے بہتر اور باعزت
ہو۔ (مشکوٰۃ)

الحاصل

امر بالمعروف اور نہی عن المنکر کی یہ
امت ذمہ دار ہے۔ اور نبیوں کا کام
اس کے سپرد کر دیا گیا ہے جو بلاشبہ
بہت بڑا اہم اور قیمتی کام ہے۔ پہلے
ایک نبی کے بعد دوسرا نبی آ جاتا تھا۔
اور فریضہ اصلاح کو انجام دیتا تھا۔
مگر اب خاتم النبیین صلی اللہ علیہ وسلم
کے بعد اس امت ہی کے سر پر
اس فریضہ کی ذمہ داری ہے۔

۲۔ امت محمدیہ کا میدان حشریں گواہ بنا۔
وَ كَذَلِكَ جَعَلْنَاكُمْ أُمَّةً وَسَطًا

لِتَكُونُوا شُهَدَاءَ عَلَى النَّاسِ وَ
يَكُونَ الرَّسُولُ عَلَيْكُمْ شَهِيدًا ط
(پ۔ ع ۲)

ترجمہ: اور اسی طرح ہم نے تم
کو ایسی ہی ایک جماعت بنا دیا ہے
جو نہایت اعتدال پر ہے تاکہ تم لوگوں
کے مقابلہ میں گواہ بنو اور رسول تم پر
گواہی دینے والا ہو۔

حضرت نوح علیہ الصلوٰۃ والسلام و
دیگر انبیاء علیہم السلام کی امتیں اپنے
نبیوں کی تبلیغ کا انکار کریں گی اور وہ
فرمائیں گے کہ ہم نے ان کو تبلیغ کی تھی
اور اس پر امت محمدیہ انبیاء علیہم السلام
کے حق میں گواہی دے گی۔ اُن سے سوال
کیا جائے گا کہ تم کو اس کا کیا علم ہے؟
وہ جواب دیں گے کہ ہم کو ہمارے نبی
کے واسطے سے اس کا علم ہوا۔ پھر
حضور اقدس اپنی امت کی صداقت اور
عدالت پر گواہی دیں گے۔ (روح المعانی)

۳۔ امت محمدیہ کو شفیق نبی رحمت ہوا۔
لَقَدْ جَاءَكُمْ رَسُولٌ مِّنْ أَنْفُسِكُمْ
عَزِيزٌ عَلَيْهِ مَا عَنِتُّمْ حَرِيصٌ
عَلَيْكُمْ يَأْتِيكُم بِبَيِّنَاتٍ مِّنْ رَّبِّكُمْ ذُرِّيَّتٌ مِّنْ
(پ۔ ع ۵)

ترجمہ: بلاشبہ تمہارے پاس ایک
ایسے پیغمبر تشریف لائے جو تم ہی میں
سے ہیں۔ جن کو تمہاری تکلیف گراں
گزرتی ہے وہ تمہارے نفع کے بڑے
خواہش مند ہیں۔ ایمانداروں کے ساتھ
بڑے شفیق اور مہربان ہیں۔

۴۔ آنحضرت کو اپنی امت سے مشورہ لینے
کا حکم

وَشَاوِرْهُمْ فِي الْأَمْرِ (پ۔ ع ۸)
ترجمہ: اور ان سے خاص خاص کاموں
میں مشورہ لیجئے۔

اس حکم میں اس امت کا اعزاز
بھی ہے۔ کہ اس کو اس لائق فرمایا کہ
خدا کا مقدس پیغمبر ان سے مشورہ کرے۔

۵۔ امت محمدیہ کے دین میں تنگی اور
مشکلات نہیں ہیں۔

يُرِيدُ اللَّهُ يَكُفِّرَ عَنْكُمُ السَّيِّئَاتِ وَ لَا
يُرِيدُ يَكُفِّرَ عَنْكُمُ الْعُسْرَ (پ۔ ع ۷)
ترجمہ: اللہ تمہارے ساتھ آسانی کرنے
کا ارادہ رکھتا ہے اور تمہارے ساتھ
دشواری منظور نہیں۔

سفر میں نماز قصر کر دی گئی ہے۔
مریض کو بیٹھ کر بلکہ لیٹ کر پڑھنے
کی بھی اجازت دی گئی ہے۔ پانی نہ
ملنے پر تیمم کی اجازت ہے۔ مسافر،
مریض اور حاملہ کو روزہ کی قضا کا
حکم دیا گیا ہے۔ اسی قسم کی اور بھی
بہت سی سہولتیں عنایت فرمائی ہیں۔

۶۔ امت محمدیہ کی تورات شریف میں تعریف
حضرت کعبؓ فرماتے تھے کہ تورات
میں لکھا ہے کہ محمد صلی اللہ علیہ وسلم
میرے رسول اور برگزیدہ بندے ہیں
نہ ان کے اخلاق سخت ہیں نہ مزاج،
نہ وہ بازاروں میں چلانے والے، اور
نہ برائی کا بدلہ برائی سے دیتے ہیں،
بلکہ معاف کر دیتے ہیں اور بخش دیتے
ہیں۔ مگر ان کی جائے پیدائش اور مدینہ
ان کی جائے ہجرت ہے۔ ان کی امت
کے آدمی اللہ کی بہت زیادہ حمد کرنے
والے ہوں گے۔ نماز کے اوقات پہچاننے
کے لئے سورج کا دھیان رکھنے والے
ہوں گے۔ جب نماز کا وقت آئے گا
نماز ادا کریں گے۔ آسمان وزمین کے
درمیان اُن کا مؤذن اذان دے گا
ان کی صف جہاد اور نماز میں برابر ہوگی
وہ جہاد بھی خوشی سے کریں گے۔ راتوں
کو اللہ کو یاد کریں گے اور ذکر اللہ کی
وجہ سے ان کی آواز شہد کی مکھیوں کی
بھنبھناہٹ کی طرح ہوگی۔ (مشکوٰۃ)

۷۔ امت محمدیہ کی بخشش پر شیطان
کا افسوس کہنا۔
حضرت عباس بن مروانؓ روایت
فرماتے ہیں کہ رسول اللہ صلی اللہ علیہ وسلم
نے ذی الحجہ کی نویں تاریخ کے دن
اپنی امت کے لئے مغفرت کی دعا
کی تو خدا کی طرف سے جواب ملا کہ
میں نے ان کو بخش دیا۔ بلاشبہ خدا کے
دشمن ابلیس کو جب یہ معلوم ہوا کہ
اللہ عز و جل نے میری یہ دعا قبول فرمائی
تو اُس نے افسوس کے مارے اپنے سر
پر مٹی ڈالنی شروع کی اور ہاتے افسوس

ہاتے افسوس کرنے لگا۔

۸۔ امت محمدیہ کو سیدنا ابراہیم علیہ السلام

کا سلام بھیجنا

حضرت عبداللہ بن مسعودؓ روایت فرماتے ہیں کہ رسول اللہ صلی اللہ علیہ وسلم نے ارشاد فرمایا کہ جس رات مجھے معراج کرائی گئی میں ابراہیمؑ سے ملا انہوں نے ارشاد فرمایا کہ اے محمد! اپنی امت کو میری طرف سے سلام کہنا۔ اور انہیں آگاہ کر دینا کہ بلاشبہ جنت کی عمدہ مٹی ہے اور میٹھا پانی ہے اور بے شک وہ چٹیل میدان ہے اور بے شک اُس کے پودے سبحان اللہ والحمد للہ ولا الہ الا اللہ واللہ اکبر ہیں۔ (ترمذی)

۹۔ امت محمدیہ کی خیر خواہی کے لئے سیدنا موسیٰ علیہ السلام کا کوشش فرمانا۔

معراج شریف میں آنحضرتؐ پر روزانہ پچاس نمازیں فرض کی گئیں۔ موسیٰؑ نے آنحضرتؐ کو بارگاہ رب العزت میں نمازوں کی تخفیف کے لئے کئی بار بھیجا۔ یہاں تک کہ صرف پانچ نمازیں رہ گئیں۔ اس کے بعد آنحضرتؐ نے ارشاد فرمایا کہ ایک منادی نے آواز دی کہ میں نے اپنا فریضہ پورا کر دیا۔ اور اپنے بندوں سے بوجھ ہٹا کر دیا۔ یعنی پانچ نمازوں کا ثواب پچاس کے برابر ملے گا۔ مگر افسوس ہے ان لوگوں پر جو پانچ نمازوں سے بھی بھاگتے ہیں۔

۱۰۔ امت محمدیہ کا سب امتوں سے زیادہ ہونا اور موسیٰؑ کا رشک فرمانا۔

حضرت انسؓ فرماتے ہیں کہ رسول اللہ صلی اللہ علیہ وسلم نے ارشاد فرمایا کہ میری امت قیامت کے دن سب نبیوں کی امتوں سے زیادہ ہوگی۔ کل صفیں ۱۲۰ ہوں گی جن میں سے ۸۰ صفیں میری امت کی ہوں گی۔ اور سب سے پہلے جنت کا دروازہ میں کھٹکھٹاؤں گا۔ معراج کی رات میں موسیٰؑ کے پاس سے گزرا تو میں نے ان کو سلام کیا۔ انہوں نے جواب دیا۔ پھر فرمایا اے نیک بھائی! اور نیک نبی! میرجا۔ پھر جب میں اُس کے بڑھ گیا تو موسیٰؑ رونے لگے۔ دریافت کرنے پر جواب دیا کہ میں اس لئے روتا ہوں کہ میرے بعد ایک لڑکا نہی بنا کر بھیجا گیا۔ اس کی امت کے جنت میں داخل ہونے والے میری امت

کے جنتیوں سے زیادہ ہوں گے۔ (بخاری مسلم)

۱۱۔ امت محمدیہ سب پہلے جنت میں داخل ہوگی اور سب سے زیادہ ہوگی۔

آنحضرتؐ نے فرمایا کہ میں سب سے پہلا وہ شخص ہوں گا۔ جو جنت کے حلقے کو ہلائے گا۔ سو اللہ میرے لئے جنت کا دروازہ کھول دے گا پھر مجھے داخل فرمائے گا اور میرے ساتھ مومن فقراء ہوں گے۔

حضرت ابو امامہؓ فرماتے ہیں کہ میں نے رسول اللہ صلی اللہ علیہ وسلم کو فرماتے ہوئے سنا کہ میرے رب نے مجھ سے وعدہ فرمایا ہے کہ قیامت میں میری امت میں سے ستر ہزار بہشت میں داخل ہوں گے نہ ان سے حساب ہوگا نہ ان کو کچھ عذاب ہوگا۔ ہر ہزار کے ساتھ ستر ہزار ہوں گے۔ اس طرح کل تعداد چار ارب نوے کروڑ ستر ہزار ہوتی ہے (اور میرے رب کے تین لپ بھر کہ جنت میں داخل ہوں گے۔)

۱۲۔ امت محمدیہ کی قیامت کے روز خاص پہچان

حضرت ابو داؤدؓ سے روایت ہے کہ رسول اللہ صلی اللہ علیہ وسلم نے ارشاد فرمایا کہ قیامت کے روز سب سے پہلے مجھے اجازت دی جائے گی کہ خدا کو سجدہ کروں اور سب سے پہلے مجھے ہی سجدہ سے سرائٹھانے کی اجازت دی جائے گی۔ سرائٹھا کہ میں اپنے سامنے دیکھوں گا تو تمام امتوں کے درمیان اپنی امت کو پہچان لوں گا۔ یہ سن کر ایک شخص نے عرض کیا کہ یا رسول اللہ! نوحؑ کی امت سے لے کر اپنی امت تک آنے والی تمام امتوں کے درمیان آپ اپنی امت کو کیسے پہچان لیں گے؟ آپؐ نے ارشاد فرمایا کہ وضو کے اثر سے میری امت کے پہرے خوب روشن ہونگے اور ہاتھ پاؤں سفید (نورانی) ہوں گے ان کے علاوہ اور کوئی اس شان کا نہ ہوگا۔ اور میں اپنی امت کو یوں بھی پہچانوں گا۔ کہ ان کے نامہ اعمال داسنے ہاتھ میں دئے جائیں گے اور ان کو اس طرح بھی پہچانوں گا کہ ان کے سامنے ان کی ذریت دوڑتی ہوگی۔ (مشکوٰۃ)

۱۳۔ امت محمدیہ کی بڑی بڑی سفارشیں قبول ہوں گی۔

حضرت عبداللہ بن ابی الجعداءؓ روایت کرتے ہیں کہ میں نے رسول اللہ صلی اللہ علیہ وسلم کو فرماتے ہوئے سنا کہ میری امت کے ایک شخص کی سفارش سے قبیلہ بنو نمیر کے آدمیوں سے بھی زیادہ میرے امتی جنت میں داخل ہوں گے۔

۱۴۔ امت محمدیہ سب سے پہلے پل صراط کو عبور کرے گی۔

حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے ارشاد فرمایا کہ دوزخ کی پشت پر پل صراط قائم کی جائے گی جس پر ساری امتوں کو گزرنا ہوگا۔ اور میں سب نبیوں سے پہلے اپنی امت کو لے کر گزروں گا اور اس روز نبیوں کے سوا کوئی کلام نہ کرتا ہوگا۔ اور نبیوں کا کلام بھی اس روز صرف یہ ہوگا۔ اَللّٰهُمَّ سَلِّمْ، اَللّٰهُمَّ سَلِّمْ۔ (اے اللہ! سلامت رکھ، اے اللہ! سلامت رکھ) اور جہنم میں درخت سعدان (بڑا کانتوں والا درخت) کے کانٹوں کی طرح لوہے کے بڑے بڑے کانٹے ہوں گے جن کی بڑائی اللہ ہی جانتا ہے اور کانٹے دوزخ سے نکل کر پل صراط پر چلنے والے لوگوں کو ان کے اعمال کی وجہ سے اچک کر دوزخ میں گرائیں گے۔ سو بعض ان میں سے ہلاک ہو جائیں گے اور دوزخ میں گر پڑیں گے اور ہمیشہ اس میں رہیں گے۔ بعض ٹکڑے ٹکڑے ہو کر دوزخ میں گر پڑیں گے اور پھر نجات پائیں گے (یہ فاسق مسلمان ہونگے) (مشکوٰۃ)

۱۵۔ امت محمدیہ کی حضرت عیسیٰؑ نے خاص تعریف فرمائی۔

حضرت لیثؓ فرماتے تھے کہ حضرت عیسیٰ علیہ الصلوٰۃ والسلام نے فرمایا کہ محمد صلی اللہ علیہ وسلم کی امت قیامت کے روز اعمال کی ترازو میں سب لوگوں سے زیادہ بھاری ہوگی کیونکہ ان کی زبانیں ایک ایسے کلمہ کے ساتھ مانوس ہیں جو ان سے پہلوں پر بھاری بن گیا۔ وہ کلمہ لا الہ الا اللہ ہے۔ (ترغیب)

۱۶۔ امت محمدیہ پر فرشتوں کا رشک کرنا۔

حضرت ابوہریرہؓ سے روایت ہے کہ رسول اللہ صلی اللہ علیہ وسلم نے فرمایا کہ اللہ تعالیٰ نے آسمان اور زمین پیدا فرمانے سے ہزار برس پہلے سورۃ طہ اور یس پڑھی۔ پھر جب فرشتوں نے سنی تو کہنے لگے کہ اس امت کے کیا کہنے! جس پر یہ کلام نازل ہوگا اور ان سینوں کے کیا کہنے، جن کے اندر یہ کلام ہوگا۔ اور ان زبانوں کے کیا کہنے جو اس کو پڑھیں گی۔ (مشکوٰۃ)

۱۷۔ امت محمدیہ کی بعض اہم خصوصیات۔ حضرت جابرؓ روایت فرماتے ہیں کہ رسول اللہ صلی اللہ علیہ وسلم نے ارشاد فرمایا کہ مجھے پانچ چیزیں عنایت کی گئی ہیں جو مجھ سے پہلے کسی کو عنایت نہیں ہوئیں۔

(۱) ایک مہینہ کی مسافت تک رعب کے ذریعہ میری مدد کی گئی (۲) ساری زمین میرے لئے مسجد بنا دی گئی اور پاک کرنے والی بنا دی گئی (۳) میرے لئے عقیمیت کے مال حلال کر دئے گئے (۴) اور مجھے شفاعت کبریٰ دی گئی ہے جو تمام انسانوں کے لئے میدان شہر سے نجات دلانے کے لئے ہوگی۔ (۵) میں تمام جہان کے لئے نبی بھیجا گیا ہوں۔

۱۸۔ امت محمدیہ کے بڑے بڑے گناہوں کی مغفرت ہوگی اور اس کے حق میں سفارش قبول کی جائے گی۔

حضرت انسؓ روایت کرتے ہیں کہ رسول اللہ صلی اللہ علیہ وسلم نے ارشاد فرمایا کہ میری شفاعت اپنی امت کے بڑے بڑے گناہ کرنے والوں کے لئے ہوگی۔ (ترمذی)

معراج میں آپ کو تین چیزیں عنایت کی گئیں (۱) پانچ نمازیں عنایت ہوئیں (۲) سورۃ بقرہ کی آخری آیتیں دی گئیں۔

(۳) اور آپ کی امت کے ان لوگوں کے مہلک گناہ بخش دئے گئے۔ جنہوں نے خدا کے ساتھ شرک نہ کیا ہو۔ (مسلم)

۱۹۔ امت محمدیہ سے خطا اور نسیان کی گرفت نہیں۔

حضرت ابن عباسؓ روایت کرتے ہیں کہ رسول اللہ صلی اللہ علیہ وسلم نے ارشاد فرمایا کہ بے شک اللہ نے میری امت

سے خطا اور بھول اور ان اعمال سے جو ان سے زبردستی کراتے جائیں درگزر فرمایا ہے۔ (مشکوٰۃ)

۲۰۔ امت محمدیہ کی وسوسوں پر گرفت نہیں۔

حضرت ابوہریرہؓ روایت کرتے ہیں کہ رسول اللہ صلی اللہ علیہ وسلم نے ارشاد فرمایا کہ بلاشبہ اللہ نے میری امت سے ان چیزوں کو معاف کر دیا ہے جو اس کے سینے میں وسوسے گذرتے ہیں جب تک ان کو زبان پر نہ لائیں یا عمل نہ کریں۔ (بخاری شریف)

حضرت سعدؓ روایت کرتے ہیں کہ آپؐ نے اپنے رب سے تین چیزوں کا سوال کیا تو دو چیزیں آپ کو عنایت کی گئیں اور ایک دعا قبول نہ ہوئی۔

۱۔ میں نے دعا کی کہ میری ساری امت کو قحط کے ذریعہ خدا ہلاک نہ فرمائے سو یہ دعا قبول کر لی گئی۔

۲۔ خدا میری امت کو غرق کر کے ہلاک نہ فرمائے سو یہ دعا بھی مقبول ہوئی۔

۳۔ میری امت آپس میں نہ لڑے سو یہ دعا قبول نہ فرمائی۔ (مسلم شریف)

۲۱۔ امت محمدیہ کا حوض

حضرت سمرہؓ فرماتے ہیں کہ رسول اللہ صلی اللہ علیہ وسلم نے ارشاد فرمایا کہ ہر نبی کے لئے ایک حوض ہے جس سے وہ اپنی امت کو قیامت کے روز پانی پلائے گا اور نبی آپس میں فخر کریں گے دیکھیں کس کے حوض پر زیادہ آکر پینے والے ہیں۔ اور بلاشبہ میں امید کرتا ہوں کہ میرے حوض پر آنے والے دوسرے نبیوں کے حوضوں پر آنے والوں سے زیادہ ہوں گے۔ (ترمذی)

۲۲۔ امت محمدیہ کا ثواب

حضرت ابن عمرؓ روایت کرتے ہیں کہ رسول اللہ صلی اللہ علیہ وسلم نے فرمایا کہ تمہارا زمانہ پہلی امتوں کے درمیان سارے دن کے اعتبار سے صرف اتنا سا ہے جتنا عصر کی نماز سے آفتاب غروب ہونے تک ہوتا ہے اور تمہاری اور یہود و نصاریٰ کی مثال ایسی ہے جیسے کسی شخص نے کچھ مزدوروں سے کام کرایا اور یوں کہا کہ کون ہے جو صبح سے آدھے دن تک میرا کام کر دے اور ہر شخص کو مزدوری میں

ایک ایک قیراط ملے گا۔ چنانچہ یہود نے ایک ایک قیراط پیر صبح سے آدھے دن تک کام کیا۔ اس شخص نے پھر کہا۔

کہ کون ہے جو آدھے دن سے لے کر عصر کی نماز تک ایک ایک قیراط پر میرا کام کر دے چنانچہ نصاریٰ نے آدھے دن سے لے کر عصر کی نماز تک ایک ایک قیراط پر کام کیا۔ اس شخص نے پھر کہا۔

کہ کون ہے جو عصر کی نماز سے سورج چھٹنے تک دو قیراط پر کام کر دے۔ خوب سمجھ لو کہ وہ تم لوگ ہو۔ خوب سمجھ لو کہ تمہارے لئے دوہرا اجر ہے۔ تمہارا اجر دیکھ کہ یہود و نصاریٰ ناراض ہو گئے اور کہنے لگے یہ خوب! کہ ہمارا عمل زیادہ اور اجر کم۔ اللہ تعالیٰ نے ارشاد فرمایا۔ سو بلاشبہ یہ میرا فضل ہے جسے چاہوں عطا کروں۔ (بخاری شریف)

۲۳۔ امت محمدیہ کے آخری زمانے والے لوگوں کی فضیلت

حضرت ابوہریرہؓ روایت کرتے ہیں کہ سرورِ عالم نے فرمایا کہ بلاشبہ تم ایسے زمانے میں ہو کہ تم میں سے جو کوئی اس کا دسواں حصہ چھوڑ دے گا جس کا اُسے حکم ہوتا ہے تو ہلاک ہو جائیگا۔ پھر ایسا زمانہ آئے گا کہ ان میں سے جو کوئی اس کے دسویں حصہ پر عمل کر لے گا جس کا اُسے حکم ہوتا ہے تو نجات پا جائے گا۔ (ترمذی)

حضرت ابوہریرہؓ سے روایت ہے کہ سرورِ عالم صلی اللہ علیہ وسلم نے فرمایا کہ مجھ سے سب سے زیادہ طبعی محبت کرنے والے وہ لوگ بھی ہوں گے جو میرے بعد آئیں گے وہ یہ امت کریں گے کہ کاش مجھے اپنے بال بچوں اور مال کو قربان کر کے دیکھ لیتے۔ (مسلم شریف)

حضرت ابو امامہؓ روایت کرتے ہیں کہ سرورِ عالم صلی اللہ علیہ وسلم نے ارشاد فرمایا کہ جس نے مجھے دیکھا اور مجھ پر ایمان لایا اس کے لئے خوشخبری ہے ایک بار، اور جس نے مجھے نہیں دیکھا اور مجھ پر ایمان لایا اس کے لئے خوشخبری سات بار ہے۔

۲۴۔ امت محمدیہ میں اہل حق ہمیشہ رہیں گے اور مجدد آتے رہیں گے۔

حضرت معاویہؓ روایت کرتے ہیں کہ رسول اللہ صلی اللہ علیہ وسلم نے ارشاد فرمایا کہ میری امت کا ایک گروہ اللہ

طَلَحُ النِّسَاءِ

حکیم الامت حضرت مولانا اشرف علی صاحب تھانوی رحمۃ اللہ علیہ

بعض حیثیات سے اعمال سے بھی زیادہ

اہتمام ہونا چاہیے اس لیے کہ اگر اعمال میں کمی ہوگی تو اس کا ضرر اپنی ذات ہی تک محدود رہے گا اور اگر اخلاق خراب ہوئے تو اس کا ضرر سروں کو پہنچے گا یہ حق العبد ہے افسوس ترک صلوٰۃ اور دیگر کماثر کو گناہ سمجھا جاتا ہے اور غیبت اور حدود طمع زبرد اپنی سوت سے لانا وغیرہ وغیرہ خصال کو گناہ نہیں سمجھتیں۔

وعظ کا خلاصہ

تمام تر وعظ کا خلاصہ یہ ہوا کہ اس حدیث میں تین شریبان فرمائے گئے ہیں اور یہ تین شرایہ ہیں کہ تمام شرور کا تعلق ان ہی تین سے ہے۔ بعض شرور کا تعلق تو ان سے اتنا ہے اور بعض اتنا ہے یعنی شرور ان سے پیدا ہوتے ہیں اور بعض شرور سے یہ پیدا ہوتے ہیں۔ مثلاً کفران عیش کا منشا حرص و طمع سے ہے اکثار لعن سے عیب نمائی وغیرہ ہوتی ہے۔ اذہاب لب رجل حاذف سے نا اتفاقی، جنگ و جدال، آپس کی خانہ جنگیاں وغیرہ اسی طرح غور کرنے سے سب کا تعلق معلوم ہو سکتا ہے پس یہ تینوں واجب اصلاح ٹھہرے۔

اصلاح کا موثر طریقہ

اب طریقہ اصلاح کو غور سے سننا اور سمجھنا چاہیے اور اسی پر بیان ختم ہو جائے گا اور وہ طریقہ اصلاح مرکب ہے علم و عمل سے اور علم ہی نہیں ہے کہ ترجمہ قرآن شریف پڑھ لیا تفسیر سورہ یوسف پڑھ لی یا نور نامہ و فوات نامہ پڑھ لیا۔ بلکہ کتاب وہ پڑھ جس میں تمہارے امراض کا بیان ہے۔ یہ تو علم ہوا۔

اور عمل ایک تو یہ کہ اول تو زبان کو روک دو تمہاری زبان بہت چلتی ہے تم کو برا کہے یا بھلا تم ہرگز مت بولو اس سے کفران عیش اذہاب لب رجل حاذف اکثار لعن حدود

میں اس کو بیان کر رہا تھا کہ ہماری عورتوں کے اخلاق نہایت خراب ہیں۔ ان کو اپنی اصلاح کرنا نہایت ضروری ہے اور یاد رکھو کہ بغیر اخلاق کے درست ہوئے عبادت اور وظیفہ کچھ کار آمد نہیں حدیث میں ہے کہ جناب رسول صلی اللہ علیہ وسلم سے عرض کیا گیا کہ یا رسول اللہ صلی اللہ علیہ وسلم خلائی عورت بہت عبادت کرتی ہے۔ راتوں کو جاگتی ہے لیکن اپنے ہمسایوں کو ستاتی ہے فرمایا وہ دوزخ میں جائے گی۔ اور ایک دوسری عورت کی نسبت عرض کیا گیا کہ وہ عبادت نہیں کرتی مگر ہمسایوں سے جتن سلوک کرتی ہے فرمایا وہ جنت میں جائے گی مگر ہماری عورتوں کا سوایا بندگی آج کل تبیح اور وظیفہ پڑھنا رہ گیا۔ اخلاق کی دوا بھی توجہ نہیں حالانکہ اگر دین کا ایک بھی جز کم ہوگا تو دین ناتمام ہوگا مگر آج کل لوگوں نے جیسے اور چیزوں کا ست نکالا ہے۔ اسی طرح دین کا بھی ست نکال لیا ہے بعض نے نماز روزہ ہی کو دین سمجھ لیا ہے۔ معاملات اور اخلاق وغیرہ کو چھوڑ دیا اور بعضوں نے صرف اخلاق کو لے لیا اور عبادت اور عقائد کو چھوڑ دیا اگرچہ ان مدعیان اخلاق کے اخلاق بھی درست نہیں ہیں لیکن اگر ہوتے بھی تو بیکار تھے۔ ایک جماعت تو وہ ہے کہ ان کے عقائد اعمال و معاملات اچھے ہیں مگر سمجھتے ہیں کہ ہم خوش عقیدہ ہیں اور اس پر تفاخر کرتے ہیں اور دوسروں کی تحقیر کرتے ہیں تو ان میں اخلاق کی کمی ہے۔ اسی طرح ہماری عورتوں نے عقائد اور وظائف نماز کو لے لیا مگر اخلاق کو چھوڑ دیا۔ صبح سے شام تک غیبت، حد، لعن طعن، کبر میں مبتلا ہیں اور اس پر یہ سمجھتی ہیں کہ ہم بڑے بزرگ ہیں تو بزرگی صرف یہ نہیں ہے اسی طرح مردوں سے بھی کہا جاتا ہے کہ اخلاق کی ان میں بھی کمی ہے وہ بھی اصلاح کریں بلکہ اخلاق کا

غیبت وغیرہ جاتے رہیں گے اور جب زبان روک لی جائے گی تو امراض کے مہابی بھی قلب سے مٹنے رہیں گے کیونکہ جب اس قوت سے کام ہی نہ لیا جائے گا تو ان امراض کے مہابی بھی ضعیف اور مضحل ہو جائیں گے اور دوسرے یہ کہ ایک وقت مقرر کر کے یہ سوچا کر وہ دنیا کیا چیز ہے اور یہ دنیا چھوٹنے والی ہے اور موت کا اور موت کے بعد جو امور پیش آنے والے ہیں جیسے قبر اور منکر نکیر کا سوال اور اس کے بعد قبر سے اٹھنا اور حساب و کتاب اور پل صراط کا چلنا سب کو بالتفصیل روزانہ سوچا کر وہ اس سے حب جاہ و مال منکر حرص اور اس کے فروغ غیبت حد وغیرہ سب جاتے رہیں گے۔

غرض حاصل معالجہ کا دوجہ ہوئے ایک علمی دوسرا عملی۔ علمی کا حاصل یہ ہے کہ قرآن کے بعد ایسی کتابیں پڑھو جس میں احکام فقہ کے ساتھ امراض قلب مثل حد منکر وغیرہ کا بھی بیان ہو۔ کم سے کم بہشتی زبیر ہی کے گیارہ حصے پڑھ لو۔ اور عملی کا جزو کا حاصل دو چیزیں ہیں رکعت لسان اور مراقبہ موت۔ لیکن طوطے کی طرح بہشتی زبیر کے الفاظ خود پڑھ لینے سے کچھ فائدہ نہ ہوگا۔ بلکہ یہ ضروری ہے کہ کسی عالم سے سبقاً سبقاً پڑھ لو جب کہ گھر میں عالم ہو ورنہ گھر کے مردوں سے درخواست کرو کہ وہ کسی عالم سے پڑھ کر تم کو پڑھا دیا کہیں مگر پڑھ کر بندہ کر کے مت رکھ دینا۔ ایک وقت مقرر کر کے ہمیشہ اس کو خود بھی پڑھتی رہنا اور اوروں کو سناتی رہنا۔ میں وعدہ کرتا ہوں کہ اس طریقہ سے انشاء اللہ بہت جلد اصلاح ہو جائے گی اور یہاں اس سے زیادہ بیان کرنے کی اس لیے ضرورت نہیں کہ ماشاء اللہ یہاں کی عورتیں خود سمجھ دار ہیں اور اصل الاصل ان تمام تر غریبوں کا ایک ہی امر ہے۔ اسکا اگر ازالہ ہو جائے تو سب امور کی اصلاح ہو جائے گی وہ یہ کہ آج کل بے فکری ہو گئی ہے مگر ہر امر میں دین کا خیال رکھا جائے کہ یہ امر جو ہم کرتے ہیں آیا دین کے موافق ہے یا نہیں تو انشاء اللہ چند روز میں اصلاح ہو جائے۔ اب دعا کرنا چاہیے کہ اللہ تعالیٰ توفیق عطا فرمائے۔ آمین۔

(ماخوذ از دعوات عبدیت جلد اول)



مقام نیاز اور ناز

عبدالہادی - قلعہ گوبر سنگھ، لاہور

دل ایک آئینہ ہے۔ آئینے کا کام یہی ہے کہ وہ کسی چیز کا صحیح عکس پیش کرتا ہے۔ اُسے مبالغہ یا کمیشی سے کوئی سروکار نہیں۔ دوسرے الفاظ میں دل کو آئینہ اس لئے کہا گیا ہے کہ جہاں آئینہ ہمیں ظاہری اچھائیوں اور برائیوں سے آگاہ کرتا ہے وہاں دل باطنی کیفیات و احساسات کی غمازی کرتا ہے۔ دل ہی رشد و ہدایت کا منبع و سرچشمہ ہے۔ جسم کے تمام دوسرے عضو دل ہی سے مستفید ہوتے ہیں اُسی سے زندگی حاصل کرتے ہیں۔ مرکز میں اگر کوئی نقص پیدا ہو جائے تو اجزاء متاثر ہوتے بغیر نہیں رہ سکتے۔ دل کو اسی لئے مرکزی حیثیت حاصل ہے کہ تمام جسم کا دار و مدار اسی گوشت کے چھوٹے سے گوشے پر ہے۔ مومن کے دل کو اس لئے ایک صاف و شفاف آئینے کی مانند کہا گیا ہے کہ وہ محبوب کا پرتو ہے۔ دل کا آئینہ گدلا ہو تو جمالِ یار سے محروم ہوتا ہے۔ دل ہی صاف نہ ہو تو محبوب کا عکس کیونکر متعکس ہو سکتا ہے۔ مومن کا تو اللہ سے براہ راست تعلق ہوتا ہے۔ اور وہی اس کی لذت و کیفیت سے سرشار ہوتا ہے۔ ایک عام انسان بھلا اس کو کیسے محسوس کر سکتا ہے۔ مقامِ نیاز و ناز بھی اہل دل ہی کا خاصا ہے جبہ اللہ تعالیٰ سے تعلق بڑھ جائے تو مقامِ نیاز سے مقامِ ناز کی سعی ہوتی ہے۔ مقامِ ناز ہر کس و ناکس کے بس کی بات نہیں، یہ تو اہل دل ہی کا حصہ ہے۔ جن کے دل معرفتِ الہی سے سرشار ہوتے ہیں۔ شوخیوں اور ناز تو وہاں ہوتے ہیں، جہاں تعلق بہت زیادہ ہو۔ اور محبوب کو عاشق کی یہ ادا بُری نہ لگے۔ یہی حالت مومن کی ہوتی ہے اور یہ مقامِ ناز قدرت ہی کا ودیعت کردہ عطیہ ہے۔ نیاز و ناز کی باتیں تو اہل دل ہی کا دھیرہ ہیں۔ ایک عام انسان ان

سے کیونکر بہرہ ور ہو سکتا ہے۔ حضرت جنید بغدادیؒ رشد و ہدایت کا سبق دے رہے تھے۔ تمام معتقد ادب و احترام سے وعظ و نصیحت سے مستفید ہو رہے تھے۔ ایک شخص نے آپؒ سے کہا۔ ”مولانا! عرصہ گزرا، آپؒ ہمیں نیکی و مہلائی کی تلقین کرتے رہے کیا کبھی ”اُس بازار“ کا بھی خیال کیا ہے جہاں ہم جیسے ہی گوشت کے گوشے گناہ کی زندگی بسر کر رہے ہیں۔ انہیں بھی تو اسلام کے احکام سے آگاہ کرنا ضروری ہے، کیا وہ انسان نہیں؟“ مولاناؒ کا دل صاف و شفاف آئینے کی مانند تھا۔ بات دل پر لگی۔ فوراً اُٹھے اور اُس بازار کی جانب چل دئے۔ اس بازار کی ایک مشہور طوائف کے مکان پر پہنچے۔ دستک دی۔ ایک ملازم نے دروازہ کھولا۔ تو سامنے ایک نیک سیرت و صورت باریش بزرگ کو کھڑے پایا۔ مولاناؒ کے کہنے پر طوائف کو اطلاع دی اور اجازت ملنے پر مولانا اندر تشریف لے گئے۔ مولاناؒ نے اس طوائف سے مقررہ رقم دریافت کی اور طوائف کے بتانے پر اُسے دے دی۔ آپؒ نے فرمایا کہ اب جو میں کہوں گا وہ کرنا پڑے گا۔ اُس طوائف نے حامی بھری۔ آپؒ نے فرمایا کہ ”صاف کپڑے پہنو اور وضو کرو۔“ طوائف نے مولانا کے کہنے پر صاف اور اچلے کپڑے پہنے اور وضو کیا۔ اب مولانا نے اُسے اپنے ساتھ مصلے پر کھڑا کر لیا اور اس کے ساتھ نماز شروع کر دی۔ طوائف گناہوں میں معذور مصلے پر مولانا کے ساتھ کھڑی تھی۔ حضرت جنیدؒ بغدادیؒ دل کی گہرائیوں سے رب کو پکار اُٹھے۔ اُن کی آواز شدتِ جذبات میں ڈوبی ہوئی تھی۔

”اے اللہ! حمد و ثنا آپ ہی کے لئے ہے۔“ مولانا جتنا میرے اختیار میں تھا میں نے کر دیا۔ گناہوں سے

محفوظ رہتی ہوئی ایک عورت کو وضو کرایا، صاف کپڑے پہنوائے، مصلے پر کھڑا کر دیا۔ بس یہی میرے اختیار میں تھا۔ آگے بس نہیں چلتا۔ آپ ہی سے رحم کی درخواست ہے۔ مولانا! آج رحم نہ فرمایا تو لوگوں کو کیا منہ دکھاؤں گا۔ آپ ہی لاج رکھ لیجئے۔ آپ ہی کے بھروسے پر یہاں آیا ہوں، مولانا! رحم فرمائیے۔ مولانا اس کے گناہوں سے معذور دل کو پاک کر دیجئے، نیکی و راستی کی طرف موڑ دیجئے بے شک سب کچھ آپ ہی آپ ہی کے اختیار میں ہے۔ وہ مقامِ نیاز سے مقامِ ناز پر آچکے تھے۔

حضرت جنیدؒ بغدادیؒ نے دل کی گہرائیوں سے رب کو پکارا تھا۔ رحمتِ خداوندی بھی سحر و انگساری سے پکارنے والوں کو محروم نہیں کرتی۔ طوائف کی حالت بدل چکی تھی، وہ دل سے تاب ہو چکی تھی۔ اور ایک ہی نماز میں اسے اتنا کچھ مل گیا جو وہ تمام عمر بھی حاصل نہ کر سکی۔ آپ مکان سے جانے لگے تو کہنے لگی۔ حضرت! مجھے بھی ساتھ لے جاتیے۔ میری حالت ہی بدل چکی ہے اب یہاں رہنے کا کیا کام۔ ایک گنہگار عورت گناہوں سے تاب ہو کر ہمیشہ ہمیشہ کے لئے نیکی کا مجسمہ بن چکی تھی۔

دل کی دنیا آباد ہو تو یاد بھی مزا دینے لگتی ہے۔ کیف و سرور تو زندہ دل ہی کا حصہ ہے۔ ایک بیمار اور گناہوں سے معذور دل بھلا ان کیفیات سے کیونکر روشناس ہو سکتا ہے۔ اُسے تو ان کیفیات و احساسات سے دور کا واسطہ بھی نہیں۔ ایک بیمار انسان جس کے منہ کا ذائقہ بیماری کے باعث بدل چکا ہو خواہ کتنی ہی میٹھی چیز کھائے اُسے کڑوی ہی معلوم ہوتی ہے۔ بغور دیکھا جائے تو یہ حقیقت واضح ہو جاتی ہے کہ قصور اس چیز کا نہیں بلکہ اس شخص کے چمکنے کی حس کا ہے دل کی کیفیات کا بھی یہی عالم ہے اگر ہمیں یادِ الہی میں مزا نہیں آتا تو اس میں ہمارا اپنا قصور نہیں۔ ہمارا دل جو کہ گناہوں سے سیاہ ہو چکا ہے ان کیفیات و سرور و مستی کا متحمل نہیں ہو سکتا۔ دل ہی مردہ ہو تو محبوب کی یاد کیسے کیف و سرور سے سرشار کر سکتی ہے یہ تو ایک مردہ دل ہی کا حصہ ہے۔ مومن کا زندہ دل ضمیر کو

جلا بخشتا ہے۔ اسے ہر وقت بیدار رکھتا ہے اور مومن اللہ کی رحمت پر ناز کرتا ہے۔ ایک عام انسان ان احساسات سے کیونکر روشناس ہو سکتا ہے۔ مومن کا خدا کی رحمت پر بھروسہ اور ناز اس بات کی غمازی کرتا ہے کہ اللہ اسے کبھی تنہا نہیں چھوڑے گا۔ حضرت امام احمد بن حنبلؒ کے طالب علمی کے زمانے کا ذکر ہے۔ آپ حکیم وقت کے محل کے قریب ایک دیوار کے سائے میں شوق مطالعہ فرمایا کرتے تھے۔ ایک مرتبہ محل میں چوری ہو گئی۔ محاقطوں نے آپ پر اس چوری کا الزام لگایا کہ آپ ہی اکثر محل سے کچھ دور بیٹھ کر مطالعہ کرتے ہیں۔ چوری بھی آپ نے ہی کی ہو گی۔ آپ کو چوری کے الزام میں گرفتار کر لیا گیا۔ حضرت امام احمد بن حنبلؒ جیسے نیک سیرت انسان کو بھلا دنیوی لالچ سے کیا واسطہ۔ لیکن وہ بلا قصور چوری کے سلسلے میں دھرنے گئے تھے۔ آپ عدالت میں پیش کئے گئے۔ حضرت امام احمد بن حنبلؒ نے دل کی گہرائیوں سے رب کو پکارا۔ انہیں خدا کی رحمت پر کامل اعتماد تھا۔ اے اللہ! احمد و ثنا آپ ہی کے لئے ہے۔ آپ ہی حقیقت حال سے واقف ہیں۔ مولا! میں بے قصور ہوں۔ بے شک آپ جانتے ہیں۔ آپ نے ایک آیت پڑھی جس کا مفہوم یہ تھا: ”اور گواہوں کو جب گواہی دینے کے لئے پکارا جائے تو وہ انکار نہ کریں۔“ اے اللہ! اس وقت آپ ہی دیکھ رہے تھے۔ میرا آپ کے سوا کوئی گواہ نہیں۔ اور قرآن پاک کی آیت کے مطابق اے اللہ! آپ ہی گواہی دیں۔ وہ مقام نیاز سے مقام ناز پر آ چکے تھے۔ حضرت احمد بن حنبلؒ عدالت میں خاموش کھڑے اپنے رب پر بھروسہ کئے ہوئے تھے۔ لوگوں کا ایک جم غفیر بھی عدالت میں موجود تھا۔ انہیں میں سے ایک شخص اٹھا اور قاضی کے پاس آ کر کہنے لگا ”جناب عالی! چوری دراصل میں نے کی ہے اور مجھے ہی اس کی سزا ملنی چاہئے۔ مجھے بے حد افسوس تھا۔ کہ ایک نیک انسان بے قصور سزا وار

بھرا دیا جاتا۔ میں اپنے جرم کا ارتکاب کرتا ہوں۔ احمد بن حنبلؒ بے تصور ہیں: خدا تعالیٰ کے فضل سے حضرت احمد بن حنبلؒ صاف بری القلم ہو گئے۔ مَنْ أَحَبَّ شَيْئًا أَكْثَرَ ذِكْرًا۔ ”جس کو جس چیز سے پیار ہوتا ہے اکثر اُسی کا ذکر کرتا ہے۔“ اگر اس قول کا بغور مطالعہ کیا جائے تو یہ حقیقت واضح ہو جاتی ہے۔ کہ ذکر محبوب کو اولیت حاصل ہے۔ ذکر ہی سے کسی کے ساتھ تعلق اور رشتے کا پتہ چلتا ہے۔ مومن کا تعلق تو براہ راست اپنے اللہ سے ہوتا ہے۔ وہاں کسی واسطے کو کوئی سروکار نہیں۔ نماز میں بھی وہی کار فرما ہوتا ہے جہاں گہرا تعلق ہو۔ تعلق ہی درست نہ ہو تو شک و شکایت بیکار ہے اور ہرگز نہ سنی جائیگی۔ جب اصحاب کا تعلق اپنے اللہ سے ہوتا ہے ان کی زبان اکثر اس کے ذکر کا ورد کرتی ہے۔ اُس کی یاد انہیں کیف و سرور سے نوازتی ہے۔ بھلا ان کیفیات سے ہم جیسے گنہگار اور رُویا انسان کیونکر روشناس ہو سکتے ہیں۔ اہل دل نے ہر مشکل وقت میں بھی اللہ ہی کی رحمت پر ناز اور بھروسہ کیا ہے۔ اور ان کی یہ سعی بھی رائیگاں نہیں گئی۔ قدرت ہمیشہ ان کی دشگیری و رہنمائی کرتی ہے۔

ایک بزرگ کا واقعہ ہے۔ اُن کا نام تو میرے ذہن سے اتر چکا ہے۔ عالم جوانی میں بھی وہ ہر وقت قرآن پاک کی تلاوت کیا کرتے تھے۔ ایک روز گھر میں کھانے کو کچھ نہ تھا۔ والدین نے بڑا بھلا کہا کہ اتنے بڑے ہو گئے اور ابھی کچھ کھاتے بھی نہیں۔ جائیے اور دو روپے ہی کما لائیے تاکہ آج گذر اوقات ہو سکے۔ وہ قریبی جنگل کی طرف چل دئے۔ ایک درخت کے سائے تلے بیٹھ گئے۔ قرآن پاک جو ساتھ لاتے تھے کھولا اور تلاوت شروع کر دی۔ کافی عرصہ تلاوت کے بعد بارگاہِ صمدیت میں ہاتھ اٹھا دئے۔ انہیں خدا کی ذات پر کامل اعتماد تھا۔

”اے پاپے والے خدا! رحم و کرم کی درخواست ہے۔ مولا! آپ حقیقت حال سے واقف ہیں۔ آج عزت رکھ لیجئے۔ گھر والے کہیں گے کہ تم صرف قرآن پاک

ہی پڑھتے رہو خواہ انہیں بھوکا مرنا پڑے۔ مولا! رحم فرمائیے۔ میں قرآن پاک کی تلاوت کو ترک نہیں کروں گا۔ آخر یہی تو طمانیتِ قلب کا باعث ہے۔ مولا! آج لالچ رکھ لیجئے۔ وہ دعا سے فارغ ہی ہوئے تھے کہ روپے گویا بارش کی طرح ان پر گرنے لگے۔ انہوں نے صرف دو روپے اٹھائے اور فرمایا۔ ”اے اللہ! آپ کا لاکھ لاکھ شکر ہے۔ مجھے ضرور روپے ہی کی ضرورت ہے۔ یہ تمام حقائق و واقعات اس بات کی غمازی کرتے ہیں کہ جو لوگ رحمتِ خداوندی پر بھروسہ اور اعتماد دل کی گہرائیوں سے کرتے ہیں۔ قدرت ان کی خود نگہبانی کرتی ہے اور انہی صاحبِ دل اشخاص کو مقامِ ناز جیسی عظیم نعمت حاصل ہے جو ہر ایک کے بس کی بات نہیں۔ جو لوگ تہ دل سے خدا کو پکارتے ہیں بے شک وہ نوازے جاتے ہیں۔ آخر اللہ ہی کی رحمت طمانیتِ قلب کا باعث ہے۔ ہمیں اپنے دل کے آئینے میں جھانکنا چاہئے۔ آخر آئینہ تصویر کا عکس ہی منعکس کرتا ہے۔ ہمیں اپنے عیوب اور گناہ اس آئینہ دل میں نظر آ جائیں گے۔ اگر یہ نہ ہو سکے تو ظاہر ہے کہ آئینہ ہی میں نقائص ہیں جو عکس پیش کرنے سے قاصر ہے۔ مقامِ ناز ہمیشہ خدا کی یاد سے معمور دل کو حاصل ہوتا ہے۔ اور دل ہی رشد و ہدایت کا منبع و سرچشمہ اسی سے ہدایت کے سونے پھوٹتے ہیں۔ مومن دل چونکہ ایک صاف و شفاف آئینے کی مانند قرار دیا گیا ہے۔ چنانچہ مقامِ ناز بھی انہیں کا حصہ ہے جن کے دل یادِ الہی میں سرشار ہیں اور وہی اس کے متحمل ہو سکتے ہیں۔ اور خدا کی ذات پر یہ بے پناہ یقین اور اعتماد بھی تو خدا کی رحمت ہی ہے۔

دعائے مغفرت

گزشتہ ماہ میری ہمیشہ ایک ماہ مسلسل بیمار رہنے کے بعد اس دار فانی سے کوچ کر گئیں۔ مرحوم صوم و صلوة کی پابند تھیں اور آخرت کے حساب و کتاب کا ذکر کر کے بہت رویا کرتی تھیں۔ تمام احباب و جماعتی حضرات سے درخواست ہے کہ مرحوم کے لئے ایصالِ ثواب فرمائیں۔ حافظ محمد صدیق انور۔ کمالیہ

جس طرح قرآن مجید کے تابعدارے فرض ہے

اسی طرح حدیث کی تابعداری بھی فرض ہے

”مشکوٰۃ صفحہ ۲۲ باب الاعتصام بالکتاب والسنة“
یہی عبد اللہ بن عمرؓ سے مروی روایت ہے۔ لَا بُدَّ مِنْ
أَحَدِكُمْ حَتَّى يَكُونَ هُوَ تَبَعًا لِمَا جَاءَتْ بِهِ
یعنی فرمایا رسول اللہ صلی اللہ علیہ وآلہ وسلم نے کہ
نہیں مومن ہوتا کوئی تم میں سے جب تک کہ اس کی خواہش
میری شریعت کے تابع نہ ہو جائے۔“

”یعنی سچا مسلمان وہی ہے جو ہر کام میں اہل ہر حال میں
شریعت نکاح: تابعدار ہو۔“

اور فرمایا اللہ تعالیٰ نے سورۃ احزاب کے پانچویں
رکوع میں۔ وَمَا كَانَ لِمُؤْمِنٍ وَلَا لِمُؤْمِنَةٍ إِذَا
قَضَى اللَّهُ وَرَسُولُهُ أَمْرًا أَنْ يَكُونَ لَهُمُ
الْحَيَاةُ مِنْ أَمْرِهِمْ وَمَنْ يَعْصِ اللَّهَ وَرَسُولَهُ
فَقَدْ صَدَّقَ صَرَاهُ تَمِيْنًا ۝ یعنی کئی مسلمان مرد کو
یا کئی مسلمان عورت کو لائق نہیں ہے کہ جب اللہ تعالیٰ
یا اس کا رسول کوئی کام مقرر کر دے پھر اس کو اپنے دل
کا یا مرضی کا کچھ اختیار باقی رہے؟ اور جو کوئی اللہ کی اور
اس کے رسول کی نافرمانی کرتا ہے وہ کھلا کھلا گمراہ ہے یعنی
اس کی گمراہی میں کچھ شک نہیں ہے۔

اس آیت میں یہی صاف صاف بیان ہے کہ کوئی حکم
خواہ کلام الہی سے ہو خواہ کلام رسول صلی اللہ علیہ وسلم سے
ہو کسی مسلمان کو جائز نہیں کہ اس کو نہ مانے۔ اور سورہ
حشر کے سے رکوع ہی ہے۔ مَا آتَاكُمُ الرَّسُولُ خُذُوهُ
وَمَا نَهَاكُمُ عَنْهُ فَانْتَهُوا“

یعنی جو کچھ تم کو رسول دے وہ تم سے لو۔ اور جس
چیز سے تم کو ہٹائے اس سے ہٹ جاؤ۔ اور سورہ آل عمران
کے چوتھے رکوع میں ہے۔

ثَلَاثُ اَنْ كُنْتُمْ تَحِبُّوْنَ اللّٰهَ فَاَتَّبِعُوْنِیْ
يُحِبِّكُمْ اللّٰهُ۔

”یعنی کہہ دے اے محمد صلی اللہ علیہ وسلم اگر تم
اللہ کو راضی کرنا چاہتے ہو تو میری تابعداری کرو۔ یعنی جو
احکام الہی میں تمہارے پاس لے کر آیا ہوں۔ ان کو بجا لاؤ
گے تو اللہ تم سے محبت کرے گا۔ اور سورہ ”نور“ کے
نویں رکوع میں ہے۔

فَلْيَحْذَرِ الَّذِیْنَ یَخْلِفُوْنَ عَنْ اَمْرِ
اَنْ تَصِیْبَهُمْ فِتْنَةٌ اَوْ یُصِیْبَهُمْ عَذَابٌ
اَلِیْمٌ۔

”یعنی پس چاہئے کہ ڈریں وہ لوگ جو مخالفت کرتے
اس کے رسول کی کہ پہنچ جاوے ان کو کوئی مصیبت پہنچے
ان کو عذاب دردناک۔“

پس ان آیتوں میں رسول اللہ صلی اللہ علیہ وسلم کی حکم

برادری کی تاکید فرمائی اور ان کی نافرمانی سے ڈرایا ہے اور
یہ تفریق و تفصیل نہیں فرمائی کہ ان کا جو حکم قرآن کے ذریعے
سے ہو وہ ہی واجب التعمیل ہے۔ بلکہ ایسی تفریق اور
تفصیل کو رد فرمایا ہے۔ چنانچہ سورہ نساء کے اکیسویں رکوع
میں ہے اِنَّ الَّذِیْنَ یُكْفُرُوْنَ بِاللّٰهِ وَرَسُولِهِ یَسْتَوِیْنَ
اِنَّ لِّیَقِیْقَتِ قَوْلًا بَیْنَ اللّٰهِ وَرَسُولِهِ یَقُولُوْنَ نُوْحِیْ
یَعْصِی وَنُكْفَرُ بِبَعْضٍ وَیُؤْیِدُوْنَ اَنْ تَتَّخِذُوا
بَیْنَ ذٰلِكَ سَبِیْلًا اُولٰٓئِكَ هُمُ الْكَافِرُوْنَ حَقًّا۔

”یعنی تحقیق جو لوگ اللہ کے ساتھ اور اسی کے رسول
کے ساتھ کفر کرتے ہیں۔ اور یوں چاہتے ہیں کہ اللہ اور
اس کے رسولوں کے حکم میں فرق کریں۔ اور یوں چاہتے
ہیں کہ اللہ اور اس کے رسولوں کے حکم میں فرق کریں اور یوں
کہیں کہ اس کو مانیں گے اور اس کو نہ مانیں گے اور وہ چاہتے
ہیں کہ وہ درمیانی رہ اختیار کریں سو ایسے لوگ بکے کافر ہیں۔“
یعنی کافر تو کلام اللہ کو بھی نہیں مانتے اور رسولوں کے کلام کو بھی
نہیں مانتے اور مسلمان دونوں کو مانتے ہیں۔ گویا ان لوگوں نے
یہ بات نکالی کہ کلام الہی کا ماننا تو ضروری ہے۔ اور
رسولوں کے کلام کا ماننا ضروری نہیں۔ حالانکہ کلام پاک
میں باری تعالیٰ کا ارشاد مبارک ہے۔

وَمَا یَنْطِقُ عَنِ الْهَوٰی اِنْ هُوَ اِلَّا دَحْوُ
یَدُوْحٰی ۝ یعنی محمد مصطفیٰ صلی اللہ علیہ وسلم اپنی خواہش
سے نہیں بولتے بلکہ اسلامی ذہنی رنگ میں جو کچھ بولتے ہیں
سب وحی ہوتی ہے جو ان کی طرف کی جاتی ہے۔“

گویا جس طریقہ اور دستور سے یا جس نمونے سے
محمد رسول اللہ صلی اللہ علیہ وسلم نے وحی الہی کی اتباع کی ہے
یا جس طریقے کو اسی مقصد کے لئے پسند کیا ہے اسی طریقے کو
سنت محمدی کہتے ہیں۔ مثلاً آں حضرت صلی اللہ علیہ وسلم
نے فرمایا۔

”صَلُّوْا کَمَا سَأَلْتُمُوْنِیْ اُحْصِیْ“

تم اسی طریقے سے نماز پڑھو جس طرح تم نے مجھ
کو نماز پڑھتے ہوئے دیکھا ہے۔ اللہ تعالیٰ کا ارشاد
ہے۔ لَقَدْ كَانَ لَكُمْ فِیْ رَسُوْلِ اللّٰهِ اَسْوَةٌ
حَسَنَةٌ لِّمَنْ كَانَ یَرْجُوْا اللّٰهَ وَالْیَوْمَ الْاٰخِرَ
مُسْلِمًا ۝ کہ تمہارے لئے محمد رسول اللہ صلعم کی
زندگی میں بہترین نمونہ ہے۔ اسی شخص کے لئے جو اللہ
اور قیامت کے دن کا امیدوار ہے۔

معلوم ہوا کہ مسلمان کے لئے یہ امر لازم ہے۔ کہ وہ
اپنے عبادات، اخلاق، معاشرت و معاملات، سیاسی،
اقتصادی، عدالتی وغیرہ وغیرہ اسی طریق پر انجام دے جو طریقہ
محمد صلی اللہ علیہ وسلم سے ثابت ہو چکا ہے۔

سنت نبوی کے وسیع مفہوم کے لئے قرآن کریم نے حکمت
کا لفظ کئی جگہ استعمال فرمایا ہے جس سے معلوم ہوتا ہے
کہ ہر رسول کو اللہ تعالیٰ نے ایک ساتھ دو چیزیں عطا
فرمائیں۔ ایک کتاب اللہ اور دوسرے فرامین الہیہ کی تفسیر
کا طریقہ اور یہی وہ عملی حکمت ہے جو نبی اور رسول کے
سوا کسی کو پیش نہیں آئی گویا خداوندی تعلیم و ہدایت کا جو
سرباہ خاتم النبیین صلی اللہ علیہ وسلم کے ذریعے سے دنیا کو
ملا۔ اس کے دو حصے ہیں ۱، کتاب اللہ (قرآن مجید) جو لفظاً
محصلاً کلام اللہ ہے ۲، آپ کے وہ ارشادات اور آپ کی
تمام قومی و عملی ہدایات جو آپ اللہ کے نبی و رسول اور اس
کی کتاب کے معلم و شارح اور اس کی مرضی کے نمائندہ ہونے
کی حیثیت سے اُمت کو دیتے رہے۔ جس کو صحابہ کرام نے
محفوظ رکھ کر بعد والوں کو پہنچایا اور بعد والوں نے اس کو
پورے سلسلہ ہدایت کے ساتھ کتابوں میں محفوظ کر دیا۔
آپ کی تعلیمات و ہدایات کے اس حصہ کا عنوان حدیث
اور سنت ہے۔

چنانچہ قرآن پاک میں ارشاد ہوا۔ وَ اُنْزِلْنَا
اِلَیْكَ الزَّکُوْرَ لِنُبَیِّنَ لِلنَّاسِ مَا اَنْزَلْنَا عَلَیْهِمْ
وَلَعَلَّهُمْ یَتَّقُرُوْنَ ۝ سورۃ نحل ۶۴

”اور نازل کیا تم نے آپ کی طرف یہ ذکر (کتاب)
تاکہ آپ کھول کھول کر بیان کریں لوگوں کے واسطے اس
چیز کو جو نازل کی گئی ان کی طرف اور تاکہ وہ اس میں غور کریں۔“
پس قرآن ہی کے ذریعے رسول کے فرائض اور ان کے
منصب سے دنیا والوں کو آگاہ کیا گیا اور بار بار اعلان کیا
گیا کہ یہی رسول تم کو قرآن کے کلمات سنائیں گے اور یاد کرائیں
گے اور یہی تم کو اسی کے معانی و مطالب اور رموز و حکمت بھی
بتائیں گے۔ چنانچہ ارشاد ہوا۔

لَقَدْ مَنَّ اللّٰهُ عَلَی الْمُؤْمِنِیْنَ اِذْ بَعَثَ فِیْهِمْ
رَسُوْلًا مِّنْ اَنْفُسِهِمْ یَتْلُوْا عَلَیْهِمُ الْاٰیٰتِیْنَ وَیُزَكِّیْهِمْ
وَعَلَّمَہُمُ الْکِتٰبَ وَ الْحِکْمَۃَ وَ اِنْ کَانَ اَمْرٌ
مِّنْ لَّیْ قَضٰی فِیْہِمْ ۝ (آل عمران ۱۰۴)

”تحقیق احسان کیا اللہ تعالیٰ نے مومنوں پر جبکہ
بھیجا ان میں ایک رسول انہی میں سے کہ تلاوت کرتا ہے
ان پر اس کی آیتیں اور پاک کرتا ہے ان کو، اور تعلیم کرتا
ہے ان کو کتاب و حکمت کی اور بالیقین سنتے وہ اس سے
پہلے کئی گمراہی میں۔“

گویا پہلی چیز یعنی تلاوت آیات کا مطلب تو ظاہر ہے
ہاں تعلیم کتاب کی نسبت غور کرنا ہے کہ اس کی کیا مراد ہے؟
اگر اس کی مراد بھی قرآن پاک کے کلمات کو پڑھ کر سنانا اور
یاد کرنا ہی ہے۔ تو یہ تلاوت آیات سے الگ کوئی چیز
نہیں ہوتی حالانکہ وہ اس سے الگ ذکر کی گئی ہے پس
یقیناً اس سے مراد آیات کی تشریح اس کے معانی و مطالب کی
توضیح اور آیات کی حکمتوں اور ان کے احکام کا بیان ہے۔

پس جب قرآن ہی سے یہ معلوم ہو چکا کہ آں حضرت صلی اللہ
علیہ وسلم کے فرائض رسالت میں جس طرح کلمات قرآن کی
تلاوت و تبلیغ ہے اس طرح اس کے معانی و مطالب کا بیان
بھی فرائض رسالت میں داخل ہے تو لازمی طور پر یہ بھی ماننا

پڑے گا کہ جس طرح متن قرآن حجت ہے اسی طرح اس کی نبوی تشریحات بھی حجت اور واجب القبول ہیں۔ ورنہ آپ کی تعلیم کتاب کا مکلف بنانا اور تعلیم کتاب کو آپ کا منہیں دلیفہ بنانا بالکل بے معنی ہوگا۔ الغرض نبی قرآنی کی رو سے رسول اللہ صلی اللہ علیہ وسلم، اللہ تعالیٰ کے پیغام رساں ہونے کے ساتھ ساتھ اس پیغام کے معلم اور مبین بھی ہیں۔

لیکن ہمارے زمانہ میں جو نئی نئی گرامیاں پیدا ہوئی ہیں۔ ان میں ایک یہ بھی ہے کہ بعض لوگوں نے جن کی آزادی پسند طبیعتوں کے لئے احکام شریعت کی پابندی سخت گراں ہے یہ نعرہ لگانا شروع کیا ہے کہ دینی حجت بس قرآن ہی ہے قرآن کے لئے والے رسول کا کام صرف قرآن پہنچا دینا تھا۔ اب ہمارا کام قرآنی احکام کی تعبیل کرنا ہے۔ اسی طرح سے باہر اور اس کے علاوہ کوئی چیز دینی حجت نہیں ہے حتیٰ کہ رسول کا قول فعل بھی دینی حجت اور واجب الاتباع نہیں ہے۔

یعنی احادیث نبوی اور اسوہ حسنہ رسالت پر کسی دینی مسئلہ اور کسی شرعی حکم کی بنیاد نہیں رکھی جاسکتی۔

اگرچہ واقعہ یہ ہے کہ کسی ہستی کو اللہ کا بنی اور رسول مان کر اسی کی تعلیمات اور ہدایات اور اس کے اسوہ حسنہ کو دینی حجت اور واجب الاتباع نہ ماننا۔ اس قدر معمول اور غیر معقول بات ہے کہ اگر اس کے کہنے والے خود اپنی آنکھوں سے نہ دیکھے ہوتے اور ان کی یہ باتیں خود ان سے نہ سنی ہوتیں۔ سو اس کا یقین کرنا بھی دشوار مہلکہ کہ کوئی پڑھا لکھا آدمی ایسی مہمل بات بھی کہہ سکتا ہے۔ مگر کیا کیا جاتے کہ دنیا کے اس عجیب خانے میں جہاں اور بہت سے عجائبات ہیں ان ہی میں سے ایک یہ عجوبہ بھی ہے کہ بظاہر عقل و دھماں رکھنے والے کچھ لکھے پڑھے لوگ سمجھ میں نہ آ سکنے والی یہ بات بھی پورے زور سے ابولہب کی طرح کہہ رہے ہیں کہ محمد صلعم کی بات (حدیث رسول) نہ سنا۔ اُولَئِكَ كَالْأَنْعَامِ بَلَّغْهُمْ اَضَلُّ۔ یہ کافر لوگ چوپائے ہیں یا چوپایوں سے بھی زیادہ گمراہ۔ یعنی ان کے بڑے بڑے دل ہیں۔ بڑے مضبوط جسم ہیں۔ لیکن دل سے دین کی باتوں کو نہیں سوچتے۔

غرض کہ اس فتنہ منکر حدیث کو اپنی غیر معقولیت کی وجہ سے آپ اپنی امت مرجانا چاہیے تھا۔ لیکن چونکہ اقوام مغرب کی سیادت و قیادت کی وجہ ہمارے زمانہ کی ہوا آزادی پسندی اور آوارہ فزاجی کے لئے ہمیشہ سے سازگار بنی ہوئی ہے۔ اسی لئے یہ فتنہ نہ صرف زندہ ہے۔ بلکہ خترات الارض کی طرح آہستہ آہستہ بڑھ ہی رہا ہے۔

سے انہوں نے دین کب سیکھا ہے جا کر شیخ کے گھر میں بچے کالج کے پکڑ میں مرے صاحب کے دفتر میں انروس یہ ہے کہ جو لوگ امت رسول کو زندگی ہدایت اور قوت کے اس سرچشمہ (حدیث نبوی) سے محروم کرنا چاہتے ہیں اور اس کی طرف سے مسلمانوں کے دلوں میں بے اعتمادی اور شک پیدا کرنا چاہتے ہیں وہ نہیں جانتے کہ وہ امت کو کس قدر نقصان پہنچا رہے ہیں اور اس کو کس قدر

عظیم الشان مقدس سرمایہ اور کتنی بڑی روحانی نعمت و پاکیزہ دولت سے محروم کر رہے ہیں۔ حالانکہ قرآنی علوم کے لئے جس بعیرت کی ضرورت ہے وہ اسلاف کی خاک پا کا سرمہ لگانے سے بھی حاصل ہو سکتی ہے۔

بعض لوگوں نے یہ حیلہ بنایا ہے کہ حدیثیں دو سو برس بعض لکھی گئی ہیں۔ حالانکہ یہ بات بالکل جھوٹ ہے۔ اس لئے کہ خود رسول اللہ صلی اللہ علیہ وسلم کا اپنے اصحاب کو حدیثوں کے یاد رکھنے کی اور دوسروں کو پہنچا دینے کی تاکید کرنا اور جن کے حافظوں میں کمزوری ہو ان کو لکھ لینے کی ہدایت کرنا پھر حضرات صحابہ کا اس حکم و ہدایت کی بخوبی تعبیل کرنا پھر آئندہ تابعین و تبع تابعین میں اسی عمل درآمد پر نہایت اہتمام و کوشش کرنا ایسی بکی حدیثوں سے ثابت ہے کہ اس کو کوئی جرح بھی بفضل تعالیٰ باطل نہیں کر سکتی مسلمان بھائیو! حاصل کلام یہ ہے کہ منکر حدیث۔ منکر قرآن ہے۔ منکر قرآن خارج از اسلام ہے۔ یعنی پکا ہے ایمان ہے۔ بقول حضرت لاہوریؒ

سے کی محمد سے دفاتونے تو ہم تیرے ہیں یہ جہاں چیز ہے کیا روح و قلم تیرے ہیں

بقیہ: فضائل امت محمدیہ

کے امر پر قائم رہے گا اور جو ان کی مدد نہ کرے گا اور جو ان کی مخالفت کرے گا وہ ان کو نقصان نہ پہنچا سکیگا۔ حتیٰ کہ وہ اللہ کا حکم (دست) آنے تک اسی حال میں ہوں گے (بخاری و مسلم)

ترمذی کی ایک روایت ہے کہ رسول اللہ صلی اللہ علیہ وسلم نے ارشاد فرمایا کہ قیامت قائم ہونے تک میری امت کا ایک گمراہ خدا کی طرف سے مدد کیا جاتا رہے گا جو ان کی مدد نہ کرے گا ان کو نقصان نہیں پہنچا سکیگا۔ ۲۵۔ امت محمدیہ کے بعض افراد کو دنیا میں جنت کی خوشخبری مل گئی۔

حضرت عبدالرحمن بن عوفؓ روایت کرتے ہیں کہ رسول اللہ صلی اللہ علیہ وسلم نے ارشاد فرمایا کہ ابوبکرؓ جنت میں ہوں گے اور عمرؓ جنت میں ہوں گے، عثمانؓ جنت میں ہوں گے۔ اور علیؓ جنت میں ہوں گے اور طلحہؓ میں ہوں گے۔ زبیرؓ عبدالرحمن بن عوفؓ اور سعد بن ابی وقاصؓ اور سعید بن زیدؓ ابو عبیدہ بن جراحؓ جنت میں ہوں گے۔ (ترمذی)

حضرت انسؓ سے روایت ہے کہ سرور عالم صلی اللہ علیہ وسلم نے ارشاد فرمایا کہ بلاشبہ جنت میں تین شخصوں کی مشاق ہے (علیؓ و ۲۰) عثمانؓ (۳) سلمانؓ (ترمذی)

حضرت ابو موسیٰؓ نقل کرتے ہیں۔ کہ رسول اللہ صلی اللہ علیہ وسلم نے ارشاد فرمایا کہ یہ میری امت مرحومہ ہے۔ اس پر آخرت میں زیادہ عذاب نہیں ہوگا۔ اس کا عذاب دنیا میں فتنے، زلزلے اور قتل ہونا ہے۔ مطلب یہ ہے کہ اس امت پر خدا کی خاص رحمت ہے۔

برادران اسلام! امت محمدیہ کے فضائل و مناقب کو پڑھ کر اور اس پر خوش ہو کر عمل صالحہ سے غفلت اختیار کرنا ہرگز ہرگز مناسب نہیں۔ جہاں فضیلت زیادہ ہوتی ہے وہاں ذمہ داریاں بھی بڑی ہوتی کرتی ہیں۔ اور کوتاہی و غفلت پر سزا بھی زیادہ ملتی ہے۔

مسلمان فریضہ تبلیغ چھوڑ بیٹھے اور تبلیغ اسلام کی بجائے اسلام سے نفرت دلانے والے بن گئے۔ ہمیں چاہئے کہ ہم اپنی حالت کو بدلیں اور فریضہ تبلیغ کو پوری طرح انجام دیں اور نیک اعمال میں مشغول رہیں تاکہ ہم اللہ کے نزدیک بہتر رہیں اور خیر امت کے مقدس خطاب کے اہل ہی رہیں۔ آمین!

دارالعلوم مدنیہ بہاولپور

بہاولپور کی مقتدر دینی درسگاہ دارالعلوم مدنیہ عرصہ ڈیڑھ سال سے قائم ہے۔ بہاولپور کے جید علماء کرام اور قومی و کرموں کے تعاون سے کافی ترقی کر چکی ہے اللہ تعالیٰ کے فضل و کرم سے اس وقت قرآن پاک حفظ و ناظرہ اور عربی فارسی کے یکصد طلباء زیر تعلیم ہیں۔ مسافر طلباء کو خوراک، کتب وغیرہ دارالعلوم کی طرف سے دئے جاتے ہیں۔ دارالعلوم کے مہتمم ملک کے نامور عالم دین حضرت مولانا عبید اللہ صاحب سابق شیخ الجامعہ ہیں۔

اس وقت دارالعلوم کی بلڈنگ کا ایک حصہ جو سات کمروں پر مشتمل ہے چھت تک پہنچ چکا ہے جس پر ہزاروں روپیہ صرف کیا جا چکا ہے۔ مگر چھت کا مسئلہ جو کہ نہایت ضروری اور اہم ہے باقی ہے۔ اہل ثروت حضرات سے اپیل ہے کہ دارالعلوم کی تعمیر کے لئے گارڈ اور ٹی ایئر وغیرہ سے پورا تعاون کریں۔

امید واثق ہے کہ جملہ مسلمان اس دارالعلوم کی تعمیری اور تعلیمی ترقی کے لئے ہر طرح سے دل کھول کر معاونت کریں گے۔

غلام مصطفیٰ غفرلہ
ناظم دارالعلوم مدنیہ ماڈل ٹاؤن بی بہاولپور

محبت رسول اللہ ﷺ سے محبت

قسط اول

محبت کی تشریح! محبت روح کے میلان صحیحہ کا نام ہے۔

بعض حضرات لفظ "عشق" کو "محبت" یا "محبت" کی جگہ استعمال کرتے ہیں حالانکہ محبت و عشق دو مختلف لفظ ہیں، اور اسی طرح ان کے معنوں میں بھی اختلاف ہے، روح کے میلان صحیحہ کو محبت کہتے ہیں اور عشق میں اس شرط کا پایا جانا ضروری نہیں، محبوب وہ ہے جو فی الواقع اپنے کمالات عالیہ کی وجہ سے محبت کئے جانے کے شایاں ہو، معشوق وہ ہے جسے کسی نے اچھا سمجھ لیا ہو، محبوب محبوب ہی ہے چاہے کوئی محبت پیدا ہو یا نہ ہو مگر معشوق نہیں جب تک کہ اس کا عاشق موجود نہ ہو، جیسا کہ ضرب المثل سے ظاہر ہے: "بیلی را بچشم مجوں باید دید" اور اسی وجہ سے قرآن و حدیث کے اندر کہیں بھی لفظ عشق استعمال نہیں کیا گیا، ایک روایت جو عوام میں مشہور و معروف ہے کہ من عشق الخ وہ ائمہ محدثین کے ہاں معتبر نہیں، بلکہ ضعیف ہے۔

محبت ہی دل کی زندگی اور زندگی کی کامیابی ہے، محبت ہی ہے جس کے بارے میں آپ ایک صحابی کے ساتھ اس طرح محو گفتگو ہوتے اور، حسب ذیل ارشاد فرماتے ہیں: ایک شخص نے آپ سے پوچھا کہ یا رسول اللہ قیامت کب قائم ہوگی؟ آپ نے فرمایا: قیامت کے لیے کیا سامان تیار کر رکھا ہے؟ اس نے عرض کیا کہ حضور! میں نے اس کے لیے نہ کچھ زیادہ نمازیں (نوافل) تیار کر رکھی ہیں نہ زیادہ روزے (نفل)، نہ زیادہ صدقات و خیرات، مگر میں خدا اور اس کے رسولؐ سے محبت کرتا ہوں، آپ نے فرمایا: **أَنْتَ مَعَ مَنْ أَحَبَّتَ** تو اسی کے ساتھ ہے جسے دوست رکھتا ہے۔

اور یہ محبت ہی ہے جس کے بارے میں آپ یوں ارشاد فرماتے ہیں: م

أَلَمْ تَسْعَ مَنْ أَحَبَّ آدمی اسی کے ساتھ ہو گا جسے وہ دوست رکھتا ہے، علامہ قسطلانیؒ اس حدیث کی شرح میں یوں رقمطراز ہیں کہ: **أَلَمْ تَسْعَ** سے مراد یا عورت دونوں مراد ہیں، اور ہر دو آدمی کے ساتھ جنت میں ہوں گے جس کے ساتھ ان کی محبت ہوگی، فرق مراتب کی وجہ سے جو پر دے حائل ہوں گے وہ اٹھ جائیں گے۔ یہاں تک کہ دیکھنے اور مشاہدہ کرنے میں یوں معلوم ہوگا جیسے ایک ہی درجہ ہے اور یہ محبت ہی ہے جس کے بارے میں خاتم الانبیاء علیہ الصلوٰۃ والسلام ارشاد فرماتے ہیں: **مَنْ لَحِقَنِي كَانَ مَعِيَ فِي الْجَنَّةِ** - یعنی جس نے میرے ساتھ دوستی کی وہ جنت میں میرے ساتھ ہوگا۔

علامہ بدرالدین عینیؒ نے محبت کے تین اسباب ذکر فرمائے ہیں۔ کمال جمال اور جود و سخا۔ جب ہم ان تین اسباب کا تجزیہ کرتے تو ہمیں حضور علیہ السلام سے زیادہ ان کا متحمل اور کوئی دکھائی دیتا،

بَلَغَ الْعِلَّ بِكَ مَالِهِ
كَشَفَ الدَّخْلَ بِسَخَالِهِ
حَسَنَتْ جَمِيعُ حَقَالِهِ
صَلَوُا عَلَيْهِ وَآلِهِ

آپ کا کمال آپ کی نبوت سے ظاہر ہے، آپ کا جمال حضرت حسان بن ثابتؓ کے اس شعر سے ظاہر ہے۔
وَإِخْنٌ مِّنْكَ لَمْ تَرْقُطْ عَيْنٌ
وَأَجْمَلٌ مِّنْكَ لَمْ تُلِدْ إِنْسَانٌ
ترجمہ! آپ جیسا حین آج تک کسی آنکھ نے دیکھا نہیں اور آپ جیسا جمیل اور خوبصورت آج تک کسی ماں نے جنا نہیں۔

اور بقول شاعر کے: **حَسَنٌ بَرَسَتْ، وَمِثْلُهَا يَدُ بَيْضَا دَارِي**
آنچرخوں ہاں ہمہ دارند تو تنہا داری
اور آپ کے جود و سخا پر وہ واقعات گواہ ہیں جن میں آپ کا بے مثال جود و کرم ظہور پذیر ہوتا ہے اور مزے کی بات یہ ہے کہ وہ بھی دشمنوں پر۔ جس کے جود

و کرم سے اعداء اور اغیار جھولیاں بھرتے ہوں اس کے جود و کرم کی بارش اپنوں پر کس قدر زیادہ ہوتی ہوگی۔ الغرض آپ کا کمال شریعت مطہرہ سے ظاہر ہے آپ کا جمال احادیث و شمائل میں موجود ہے۔ آپ کی روحانی و جسمانی بخشش و کرم کا تو کون اندازہ لگا سکتا ہے! پھر آپ کی محبت تمام مخلوق سے زیادہ کیوں نہ ضروری ہو،

کسی سے محبت کیوں کی جاتی ہے؟

کسی سے محبت کا رشتہ اس کی صفات کی بناء پر جوڑا جاتا ہے۔ صفات میں تو محبت ہے صفات نہیں تو محبت بھی نہیں، ہم میں سے ہر شخص خاتم طائیؐ سے پیار اور محبت کرتا ہے اس کی صفت جود و سخا کی بناء پر نہ اس وجہ سے کہ اس کی سخاوت سے کچھ حصہ ہمیں بھی ملا ہے۔ بلکہ وہوں نوشیرواں سے محبت کرتے ہیں۔ اس لیے نہیں کہ ان کے فیصلے نوشیرواں کی عدالت میں اس کی صفت عدل سے انجام پائے تھے۔ بلکہ اس کی یہ صفت ہی محبت کا سبب ہے ہزاروں رستم و اسفندیار کی داستان کے شیدائی ہیں اس لیے کہ انہیں مردانگی اور شجاعت کی صفات محبوب ہیں، بیبیوں سقراط اور افلاطون سے پیار کرتے ہیں۔ ان کی حکمت و دانائی کی بناء پر، اسی طرح لوگ نیکسپیر، ہومر، ہنڈا شا، فردوسی، سعدی، بیدہ، متنی، ابو تمام حبیب بن اوس طائی، زمیر بن ابی سلمیٰ کو تحسینی نگاہوں سے دیکھتے ہیں۔ اس کا واحد سبب ان کی اپنی اپنی صفات ہیں جب ان سب حضرات کی ادنیٰ صفات پر ان سے پیار اور محبت کے رشتے استوار کئے جاسکتے ہیں تو ہمیں عقل اس بات پر مجبور کرتی ہے کہ پھر اس ذات سے سب سے زیادہ پیار اور محبت کرو جس کے اندر یہ صفات بدرجہ اتم موجود ہیں پھر کوئی صاحب بصیر صاحب دل ایسے محبوب، ایسے محمود، ایسے مصطفیٰ ایسے مجتبیٰ اور ایسے محمد اور احمد ہزار دل و جان سے کیوں کر منانہ ہوگا۔ جن کے اندر اولین و آخرین کی جمیع صفات جمع ہیں۔ اور اس خدا ہو جانے کو اپنے لیے کیونکر عداوت عز و شرف نہیں سمجھے گا

اور اسے انتہائی کمال انسانیت تصور نہیں کرے گا اس راز کو قرآن کریم کی یہ آیت آشکارا کرتی ہے قُلْ إِنَّ كَانَ آبَاؤُكُمْ وَأَبْنَاؤُكُمْ كُفَّارًا لِّمَآءِثٍ لَّهُمْ يَوْمَئِذٍ أَكْثَرٌ مِّمَّا يَكْفُرُونَ

کہہ دو! اگر تمہارے باپ دادا اور بیٹے اور بھائی اور بیویاں، کہنے قبیلے اور وہ مال جو تم نے کمائے ہیں، اور وہ تجارت جس کے مندرے اور برے سے ڈرتے ہو، اور وہ مکان جو تم کو پسند ہیں، تمہارے نزدیک اللہ اور اس کے رسولؐ اور اس کی راہ ہیں جہاد کرنے سے زیادہ عزیز ہیں تو اچھا اتنی دیر صبر کرو، کہ خدا اپنا حکم نافذ کر دے اور خدا ناسقوں کی قوم کو ہدایت نہیں کرتا، اس آیت شریفہ کے اندر اور محبتوں کی بھی نہیں فرمائی بلکہ تفریق درجات کے سبق کی تعلیم دی ہے کہ فرق مراتب نہ کنی زندقہ کی یہی راز صحیحین کی اس حدیث سے عیاں ہوتا ہے جس کے راوی حضرت انسؓ ہیں،

لَا يُؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِ مِنْ وَلَدِهِ وَنَجَارَتِهِ أَجْمَعِينَ

ہم میں سے کوئی شخص اس وقت تک کامل مومن نہیں ہو سکتا جب تک کہ میں اس کے نزدیک اس کے باپ اور اولاد اور تمام جہان کے آدمیوں سے زیادہ دوست نہ ہو جاؤں،

حضرت شاہ ولی اللہ محدث دہلویؒ فرماتے ہیں کہ کمال ایمان یہ ہے کہ تقاضائے تقاضائے طبیعت پر غالب آجائے۔

اللہ ہمیں کمال محبت اور کمال اطاعت عطا فرمائے۔ آمین،

(باقی آئندہ)

جامعہ مسجد بیٹلیات لوہاری منڈی کا

سالانہ جلسہ

بتاریخ ۲۴، ۲۵، ۲۶ اگست بروز ہفتہ، اتوار زیر صدارت جانشین شیخ التفسیر حضرت مولانا عبد اللہ انور مدظلہ العالی منعقد ہو رہا ہے۔ جس میں حضرت مولانا قاضی مظہر حسین صاحب خلیفہ مجاز حضرت مدنیؒ اور حضرت مولانا عبد اللطیف صاحب خلیفہ مجاز حضرت لاہوریؒ اور حضرت مولانا محمد اجمل صاحب اپنے مواعظ حسنہ سے مستفید فرمائیں گے۔

(ماجی) بشیر احمد

جمعیتہ العلماء اسلام اپنے ایک انتھک کارکن سے محروم ہو گئی

جمعیتہ علماء اسلام کے حلقوں میں یہ جگہ پائے جبر نہایت دکھ سے سنی جائے گی کہ مرکزی جمعیتہ علماء اسلام کے عظیم کارکن اور معیاری دواخانہ، شعبہ دوا سازی کے انچارج حکیم مرزا احمد بیگ ایک دن بیمار رہنے کے بعد ۱۸ اگست بروز جمعرات سورج کے غروب ہوتے ہی عالم آب و گل سے عالم بقا کو سدھار گئے۔ انشاء اللہ و انا الیہ راجعون۔

حکیم احمد بیگ کی موت دفتر مرکزی جمعیتہ علماء اسلام کی رونق ختم ہو گئی۔ علماء حق اور بالخصوص ہمارے عظیم راہنما حضرت مولانا غلام غوث صاحب ہزاروی اپنے ایک معتمد اور محب صادق سے محروم ہو گئے۔

مرحوم نے جمعیتہ علماء اسلام اور ترجمان اسلام کی پانچ سال تک جو بے لوث خدمت سر انجام دی ہے وہ ہمیشہ یادگار رہے گی۔ مرحوم حدود درجہ پرہیزگار، عابد و زاہد، مجاہد، انتھک کارکن اور دینی غیرت و حمیت کا نمونہ تھے۔ دعا ہے کہ اللہ تعالیٰ مرحوم کو جنت فردوس میں اعلیٰ مقام سے سرفراز فرمائیں اور پیمانہ دکان کو صبر جمیل عطا فرمائیں۔ آمین

(غزوه حکیم مختار احمد محیسنی)

انتقال پر ملال

محترم ڈاکٹر محمد سعید صاحب ایم بی بی ایس کی گیت لاہور کے برادر بزرگ جناب محمد رشید صاحب سپرنٹنڈنٹ ریلوے ۴۹ سال کی عمر میں ۱۵ اگست کو اس دار فانی سے عالم جاودانی کو سدھار گئے۔ انشاء اللہ و انا الیہ راجعون

ادارہ اس المناک صدمے میں ڈاکٹر سعید صاحب اور دیگر پیمانہ دکان کے غم میں برابر کا شریک ہے اور دست بدعا ہے کہ اللہ تعالیٰ مرحوم کو اپنے جوار رحمت میں جگہ دے آمین۔

قارئین سے درخواست ہے کہ وہ مرحوم کے حق میں دعائے مغفرت فرمائیں۔

... یا اختیار اسلامی کونسل پر عمل اعتدال اور اس سے پروگرام مرتب کرنے کی اپیل کے سلسلہ میں قرار داد پاس کی گئی۔ اجلاس میں اشیاء خوردنی کی گزافی روزمرہ کے حادثات، عربی زبان کے بارہ میں تجاویز پاس ہوئیں۔ (باقی آئندہ)

مرکزی جمعیتہ علماء اسلام پاکستان کی مجلس شوریٰ کا اجلاس

۱۰ اگست ۱۹۶۶ء کو مرکزی دفتر جمعیتہ علماء اسلام پاکستان چوک رنگ محل میں حسب اعلان حضرت امیر مرکزی حافظ الحدیث حضرت مولانا محمد عبد اللہ صاحب درخواستی منظرہ کی صدارت میں مجلس شوریٰ کا اجلاس صبح ۱۰ بجے شروع ہوا۔ حضرت مولانا محمد اجمل صاحب نے تلاوت قرآن پاک سے اجلاس کا آغاز کیا۔ حضرت امیر مرکزی نے افتتاحی ارشادات فرمائے۔ سب سے پہلے حضرت مولانا محمد شفیع صاحب قس صرہ دسرگودھا کی وفات پر قرار داد، تعزیت پاس ہوئی اور دعائے مغفرت کی گئی اور ساتھ ہی حضرت مولانا عبد الحنان صاحب، حضرت مولانا قاضی احسان احمد کی صحت کے لیے بھی دعا کی گئی اس کے بعد حضرت مولانا غلام غوث صاحب ناظم عمومی نے مختصر سی رپورٹ سنا کر ایجنڈا پیش کیا۔ حضرت مولانا مفتی محمود صاحب نے اسلامی اقدار سے حکومت کی بے اعتنائی، ... و بے پروائی کو افسوس ناک اور ناقابل برداشت قرار دیتے ہوئے علماء کرام کو دعوت عمل دی۔ اور صاف و صریح لفظوں میں ارشاد فرمایا کہ قرآن پاک کے نصوص کے خلاف عائلی قوانین جیسے قوانین کا نفاذ پھر اس پر حکومت کا ڈٹے رہنا یا لطائف اخیل سے ٹالتے رہنا مسلمانوں کی غیرت کو چیلنج ہے جن کے بعد حضرت مولانا غلام غوث صاحب نے تقریر کی اور فرمایا کہ جمعیتہ کے لیے اس سلسلہ میں اپنے طور پر کوئی اقدام کرنا مناسب نہیں ہے۔ جمعیتہ علماء اسلام، مجلس احرار اسلام، تحفظ ختم نبوت، تنظیم اہل سنت، جمعیتہ اتحاد القراء، جماعت اہل حدیث وغیرہ ہم حضرات کا متحدہ اسلامی محاذ اس کے لیے مناسب پروگرام کا ذمہ دار ہے۔ جس نے یا اختیار اسلامی کونسل بنا کر اہل اسلام کے درد کا مداوا تجویز کرنے کی ذمہ داری اپنے ذمہ لے لی ہے۔

صدر اجلاس امیر محترم نے فرمایا کہ ان قوانین کے سلسلہ میں واضح دلائل کے ساتھ حکومت کے شکوک و دودھ کے پہلے آئینی تمام حجت کی سعی کرنا ضروری ہے بحث میں مختلف حضرات نے حصہ لیا جس کے بعد ۶۰۰۰۰

نورِ انوارِ مجلس

مُرتبہ چھٹا غنائے غنائے قسط نمبر

حضرت مولانا قاضی محمد زاہد الحسنی

کی تقریر کے چند اقتباسات

..... علامہ کرام اور میرے معزز بھائیوں جیسا کہ مجھے بتایا گیا ہے۔ ابھی اسی رات کو اسی مسجد میں، تھوڑی دیر بعد مجلس ذکر رونے والی ہے جس میں ہمارے مقتدا اور روحانی پیشوا حضرت مولانا عبداللہ اور صاحب دامت برکاتہم سلسلہ قادریہ راشدیہ کے طرز پر رب العالمین کا ذکر کراہیں گے تو میں یہ چاہتا ہوں کہ اسی مناسبت سے اس مجلس ذکر سے پہلے تھوڑے سے وقت میں جو اللہ تعالیٰ نے مجھے اور آپ کو دین کی باتیں سننے اور سنانے کے لیے عنایت فرمایا ہے، ذکر کے فضائل پر کچھ بات ہو جائے تاکہ جن دوستوں کو ذکر میں بیٹھنے کی سعادت حاصل ہو وہ یہ سمجھ سکیں ہم جو اپنی زبان سے لا الہ الا اللہ کا ورد کر رہے ہیں یا زبان سے اللہ اللہ کر رہے ہیں اس کی حقیقت کیا ہے؟ ... یہ ذکر پر علمائے اسلام نے بڑی بڑی طویل کتابیں لکھیں اور ہمارے حضرت رحمۃ اللہ علیہ مجلس ذکر میں ہمیشہ یہ فرمایا کرتے تھے کہ ذکر میں ہمیشہ یہ فرمایا کرتے تھے کہ ذکر کی بڑی برکات ہے۔ اب بھی خدام الدین میں ذکر فضائل آتے رہتے ہیں اور ذکر کی برکات کا شمار تو ہے ہی ناممکن۔ جب اللہ یہ فرماتے ہیں کہ میرا ذکر سب عبادتوں سے بڑی عبادت ہے وَلَذِكْرُ اللَّهِ أَكْبَرُ اللہ کا ذکر سب عبادتوں سے بڑی عبادت ہے کہ ساری عبادتیں اللہ کے ذکر کو جاری کرنے کے لیے ہیں۔ ذکر میں مسلمانوں کے لیے اجتماعی اور انفرادی فوائد ہیں۔ آپ میں سے تو الحمد للہ اکثر دوست مشائخ کے ملنے والے ہوں گے، صوفیائے کرام کے ملنے والے ہوں گے اور یہ دلیل ہے کہ آپ کا تعلق صوفیاء سے ہے

کہ آپ مجلس ذکر میں آ گئے۔ اگر نہ ہوتا تو آپ کیسے آتے۔ آپ دیکھتے ہیں کہ متبع شریعت رہنما جو ہوتا ہے شیخ، قائد، وہ سب سے پہلے اپنے مرید کو کس طرف بلاتا ہے؟ چونکہ ہمیں کلمہ طیبہ لَا إِلَهَ إِلَّا اللَّهُ مُحَمَّدٌ رَسُولُ اللَّهِ تَاسَانِ کے ساتھ مفت مل گیا ہے اس لیے ہم یہ سمجھتے ہیں کہ یہ تو ایک بالکل معمول سے بات ہے۔ میرے دوست اور میرے بزرگ اکملہ طیبہ اتنی بلند چیز ہے۔ رب العالمین کا ذکر اتنا بلند ہے کہ اس سے کہ بلند اور کوئی چیز نہیں، کوئی عبادت نہیں۔ جب انسان کسی شیخ کامل سے بیعت ہوتا ہے تو وہ اس کے بدن میں اللہ کے ذکر کو راسخ کرنے کی کوشش کرتا ہے۔ یہ ایک منقول تربیت ہے۔ جو لوگ کسی پابند شریعت بزرگ کے مرید ہیں وہ جانتے ہیں۔ اگر نہیں جانتے تو میں بتا دیتا ہوں۔ ہمارے ہاں سلسلہ راشدیہ قادریہ میں یعنی امام الاولیاء حضرت لاہوری نور اللہ مرقدہ کا جو سلسلہ ہے، اور انہیں کی برکت اور فیض سے ہم آپ آج یہاں اکٹھے ہو گئے۔ ورنہ یہ سجائی عبدالرحمن ایک نوجوان لڑکا ہے اسے کیا لگے اور ان چیزوں کو کیا لگے کیا سمجھتے ہیں آپ؟ ایک فقیر کی نظر نے اس عبدالرحمن سے وہ کام لیا جو بڑے بڑے علماء نہیں کر سکتے۔۔۔۔۔۔

یہاں پر حضرت مدظلہ العالی تشریف فرما ہیں وہ میری بات کی تصدیق کریں گے۔ مجھے بڑے حضرت امام الاولیاء نور اللہ مرقدہ نے خود سنایا تھا کہ سرگودھا میں نور نبیلی کی ایک عورت ہے، حضرت کی وہ مرید ہے، حضرت نے اس کو ذکر بتایا تو وہ یہ کہتی ہے کہ جب میں مراقبہ نوری کرتی ہوں تو میرے بدن پر جو چھ لطائف ہیں ان لطائف میں جب اللہ کا وہ نام چلاتی ہے تو وہ نام بجائے اس کے کہ زبان پر ہو یا

لطیفوں پر ہو اس کے بدن پر وہ چمکتا ہے نظر آتا ہے، انسان کا بدن جو ہے جس میں خیالات نیک و بد دونوں پیدا ہو سکتے ہیں وہ نام سے لے کر چوٹی تک ہے اس میں چھ لطیفے ہوتے ہیں۔ کسی اللہ کے نیک بندے کے پاس بیٹھنے کی توفیق اللہ دے تو آپ سمجھ جائیں گے۔ ان چھ لطائف کو یوں سمجھئے کہ یہ انسان کے بدن کے جیول ہیں جیسے کہ گھڑی میں جیول ہونے میں جن کو ذکر تھپی کہتے ہیں۔ ذکر سری کہتے ہیں ذکر نفسی کہتے ہیں، ذکر روحی کہتے ہیں، ذکر غفی کہتے ہیں اور ذکر اخفا کہتے ہیں؟

سید امین گیلانی صاحب کے اشعار

یہ نظم حضرت رحمۃ اللہ علیہ کی زندگی میں کہی گئی تھی لیکن کبھی ان کے سامنے نہ پڑھی گئی اور نہ شائع کی گئی محض اس خوف سے کہ ہمارے بزرگ ان باتوں کو پسند نہیں کرتے۔۔۔۔۔۔

مدح میں اس کی قلم میرا رواں ہوتا ہے جس پر اس دور کے شبلی کا گماں ہوتا ہے جھوٹ بولوں تو گنہگار کہ اس کا دیدار باعث راحت دل، راحت جاں ہوتا ہے اس کے چہرے پر ہے یوں نور نقیہ کا جیسے صبح سورج کے نکلنے کا سماں ہوتا ہے اس کا ہر کام ہے سنت سے محبت کا ثبوت اس کے ہر قول میں قرآن کا بیاں ہوتا ہے وہ مفسر، وہ محدث، وہ مبلغ، وہ فقہیم لفظ لفظ اس کا جواہر سے گراں ہوتا ہے دن کو تبلیغ و ہدایت میں وہ مصروفِ عمل شب کو سجدوں میں وہ تسبیح کناں ہوتا ہے عرش سے ہوتا ہو جس طرح فرشتوں کا نزول اس کی مجلس میں وہ رحمت کا سماں ہوتا ہے اے عیا پوش! میرے حال پر کہ نظر کر کم یہ جوانی کا سماں آفت جاں ہوتا ہے وہ ہے درویش مگر اس کا جو رتبہ ہے امین پادشاہوں کی قیمت میں کہاں ہوتا ہے

ربنا لہ خور و دین

خدام الدین کا تازہ پرچہ

سریاست حسین صاحب

سے حاصل کریں

بقیہ : شذرہ

کی جو شعارِ اللہ میں سے ہے تو یہیں لازم آتی ہے ۔۔۔۔۔۔ اور ظاہر ہے شعارِ اللہ کی توہین سے عذاب الہی حرکت میں آتا ہے۔ ہمیں قاری صاحب کے خیال سے کلیتاً اتفاق ہے اور ہم ایسے تمام لوگوں کو جو اپنی نا سمجھی اور منہ سے ناواقفیت کے باعث اس فعلِ قبیح کے مرتکب ہوتے ہیں اس سے باز رہنے کی پُر زور تلقین کرتے ہیں۔

قرآن عزیز یقیناً شعارِ اللہ میں سے ہے اور ہم سب پر لازم ہے کہ اس کا پورا احترام کریں۔ ممکن ہے بعض اولیاء اللہ کے ساتھ استثنائی معاملہ ہو۔ اور ان کے اجسامِ قبروں میں محفوظ رہیں۔ لیکن عام طور پر میتِ قبر میں رکھے جانے کے بعد آخر گلنا سونا شروع ہو جاتی ہے۔ اور اس سے بڑ اور نقص اور پیپ وغیرہ کا پیدا ہو جانا لادبی ہے چنانچہ جب پیپ اور بڑ وغیرہ قرآنِ عزیز کے ساتھ لگے گی تو یقیناً یہ قرآنِ کریم کی بے حرمتی ہوگی۔ اور اس سے خدا کا غصہ حرکت میں آجائے گا۔ مزید برآں قرآنِ عزیز پڑھنے اور عمل کرنے کی چیز ہے اسے قبروں میں دفن کرنا بجائے خود عقل کے فقدان کی دلیل اور قرآنی تعلیمات سے عدم واقفیت کا کھلا ہوا ثبوت ہے پس مسلمانوں کو اس رسمِ قبیح سے بچنا اور قرآنِ عزیز کی بے حرمتی سے باز رہنا چاہئے۔ و ما علینا الا ابلاغ۔

جامعہ قاسمیہ لاہور کا سالانہ اجلاس

۲۳ ستمبر ۱۹۶۶ء بروز جمعہ، ہفتہ، اتوار بمقام جامع مسجد قاسمیہ لے بلاک غلام محمد آباد کالونی میں منعقد ہوا۔ مولانا عبید اللہ صاحب اور مولانا محمد ابراہیم صاحب میان چنوں۔ مولانا سید نور احمد شاہ صاحب جلیل حکیم۔ مولانا سید نور الحسن شاہ صاحب بخاری۔ علامہ دست محمد قریشی۔ علامہ قائم الدین۔ مولانا حبیب اللہ فضل رشیدی۔ مولانا عبدالشکور دینپوری۔ مولانا عبدالحسن جاتی۔ مولانا ڈاکٹر منظر حسین نظر۔ مولانا عبدالحق زبیدی۔ قاری حسن شاہ قاری عبدالحسن قاسمی۔ مولانا محمد احمداجل صاحب۔ مولانا مفتی محمود صاحب۔ مولانا غلام قادر صاحب۔ سید امین بیلانی۔ بیکر پیلانی۔ مرزا غلام نبی جانی۔ دیگر علماء و شعراء تشریف لائیں گے۔ اجلاس جمعہ کی صبح ۱۰ بجے شروع ہوا۔ ہفتہ، اتوار رات کو اجلاس ہوں گے۔ (عبدالحی عابد ناظم جامعہ قاسمیہ)

جلسہ سیرت النبی صلی اللہ علیہ وسلم

وقار العلماء والصلحاء حضرت مولانا غلام دوست محمد قریشی نقشبندی مورخہ ۲ ستمبر ۱۹۶۶ء بمطابق ۱۰ رجب الاول ۱۳۸۶ھ بروز ہفتہ بعد از نماز عشاء چوک آراء سے بازار لاہور چھاؤنی میں سیرت النبی صلی اللہ علیہ وسلم کے موضوع پر اپنے روح پرور اور حیات افروز خطاب حاضرین کو مستفیض فرمائیں گے۔ شفیق احمد لٹری جنرل سٹور ناظم اعلیٰ انجمن خدام الاسلام آراء سے بازار لاہور چھاؤنی۔

مدرسہ عربیہ تعلیم القرآن کلویا ۳۶۹ تحصیل ٹوبہ ٹیک سنگھ کا

ششماہی امتحان

حسب سابق اول، دوم سوم آنے والے طلباء کو ۲۴ ستمبر کے تبلیغی جلسہ میں علمائے کرام انعامات تقسیم فرمائیں گے۔ امتحان کے لئے جناب ماقظ قاری نور محمد صاحب مہتمم جامعہ رحیمیہ جھنگ صدر تشریف لائیں گے۔ (سید محمود جاوید حسن ترمذی ناظم مدرسہ)

”موت سے کس کو رستگاری ہے“

چستان بخاری کا ایک اور پھول کھلا گیا حکیم محمد ابراہیم مرحوم بہاولپور میں ”تحریر یک ختم نبوت“ کے نقیب اور مرکزی مجلس تحفظ ختم نبوت کی شوریٰ کے رکن رکن تھے ایک وضاء قومی کارکن اور صوم و صلوة کے پابند تھے زندگی کی آخری نماز بھی باجماعت ادا کی۔ عشاء کی نماز مسجد میں باجماعت ادا کرنے کے بعد گھر پہنچے۔ کھانے کی طرف ہاتھ بڑھایا ہی تھا کہ دل کا دمہ پڑا اور چند لمحوں میں اللہ کو پیارے ہو گئے بہاول پور ڈویژن کے قومی اور مذہبی ورکر ایک انتھک اور فلسفی ساتھی سے محروم ہو گئے مقامی مجلس احرار اسلام، مجلس تحفظ ختم نبوت اور جمعیت العلماء اسلام کے علاوہ ڈویژن بھر کے ہم خیال ساتھیوں نے تعزیت کی قرار دادیں منظور کی ہیں۔ دارالعلوم مدنیہ او ودینی مدارس میں ختم کلام پاک کر کے ایصالِ ثواب کیا گیا۔ اللہ تعالیٰ مرحوم کو جنت میں جگہ دے اور اس کے معصوم بچوں اور بیوہ کا حامی و ناصر ہو۔ غز وہ محمد حسن چغتائی

سُلطان پائپ مصنوعات

آپ کے تھیں کی فائن بریس سٹیم سے تجربہ کار
پائپ لائن کی عزت میں سے فیل شیڈ کی تیاری میں مکمل
قوم کی ضرورت اور سائنس کو پورا کرنے کیلئے
شب روز مصروف ہیں

ایئر کنڈیشننگ پمپ
ایئر کنڈیشننگ پمپ
سلطان پائپ پمپ
سلطان پائپ پمپ
سلطان پائپ پمپ

C. J. Rainwater Pipe with eave
C. J. Soil Pipe without eave
Shoes
Heavy Roadway Cover and Frame
Heavy Circular Ventilating Roadway Cover
Sluice Valve
Heavy and Standard
Flushing Cistern

5059-66766

ٹیکرام: SULTAN PIPE

سُلطان پائپ پمپ

عبداللہ کا صفہ

ذوالجہادین حضرت عبداللہ رضی اللہ عنہ

محمد حفیظ عمر، بہاولنگر

ان بزرگ صحابی کا نام عبداللہ تھا ابھی بچہ ہی تھے کہ باپ مر گیا۔ چچانے پرورش کی تھی۔ جب جوان ہوئے۔ تو چچا کے ادب، بکریاں، غلام دے کر ان کی حیثیت درست کر دی تھی۔ عبداللہ نے اسلام کے متعلق کچھ سنا۔ اور دل میں توحید کا ذوق پیدا ہوا۔ لیکن چچا سے اس قدر ڈرتا تھا۔ کہ اظہار اسلام نہ کر سکا۔ جب نبی صلی اللہ علیہ وسلم فتح مکہ سے واپس گئے تو عبداللہ نے چچا سے جا کر کہا۔ ”پیارے چچا! مجھے برسوں انتظار کرتے گذر گئے کہ کب آپ کے دل میں اسلام کی تحریک پیدا ہوتی ہے اور آپ کب مسلمان ہوتے ہیں۔ لیکن آپ کا مال وہی پہلے کا سا چلا آتا ہے۔ میں اپنی عمر پر زیادہ اعتماد نہیں کر سکتا۔ مجھے اجازت فرمائیے کہ میں مسلمان ہو جاؤں۔“

چچا نے جواب دیا۔ ”دیکھ! اگر تو محمد کا دین قبول کرنا چاہتا ہے تو میں سب کچھ تجھ سے چھین لوں گا۔ تیرے بدن پر چادر اور تہ بند تک باقی نہ رہنے دوں گا۔“

عبداللہ نے جواب دیا۔ چچا صاحب! میں مسلمان ضرور ہوں گا۔ اور محمد کا اتباع ہی قبول کروں گا۔ شرک اور بت پرستی سے میں بیزار ہو چکا ہوں۔ اب جو آپ کا منشا ہے کیجئے۔ اور جو کچھ میرے قبضے میں زر و مال وغیرہ ہے سب کچھ سنبھال لیجئے۔ میں جانتا ہوں۔ کہ ان سب چیزوں کو آخر ایک روز یہیں دنیا میں چھوڑ جانا ہے۔ اس لئے میں ان کے لئے سچے دین کو ترک نہیں کر سکتا۔“

عبداللہ نے یہ کہہ کر بدن کے کپڑے تک اتار دئے اور مادہ زاد برہنہ ہو کر ماں کے سامنے گیا۔ ماں دیکھ کر حیران ہوئی۔ کہ کیا ہوا۔ عبداللہ

نے کہا۔ میں مومن اور موعد ہو گیا ہوں۔ نبی صلی اللہ علیہ وسلم کی خدمت میں جانا چاہتا ہوں۔ ستر پوشی کے لئے کپڑے کی ضرورت ہے۔ مہربانی فرما کر دے دیجئے۔ ماں نے ایک کبل دے دیا۔ عبداللہ نے کبل چھاڑا۔ آدھے کا تہ بند بنا لیا۔ آدھا اوپر لیا۔ اور مدینے کو روانہ ہو گیا۔ علی السبح مسجد نبوی میں پہنچ گیا۔ اور مسجد سے تکیہ لگا کر منتظرانہ بیٹھ گیا۔ نبی صلی اللہ علیہ وسلم جب مسجد مبارک میں آئے تو اسے دیکھ کر پوچھا کہ کون ہو۔ کہا۔ میرا نام عبدالعزیٰ ہے۔ فقیر و مسافر ہوں۔ عاشق جمال اور طالب ہدایت ہو کہ دیر دولت تک آپہنچا ہوں۔“

نبی صلی اللہ علیہ وسلم نے فرمایا تمہارا نام عبداللہ ہے، ذوالجہادین لقب۔ تم ہمارے قریب ہی ٹھہرو۔ اور مسجد میں رہا کرو۔

عبداللہ اصحاب صفہ میں شامل ہو گیا۔ نبی صلی اللہ علیہ وسلم سے قرآن سیکھتا اور دن بھر عجیب فوق شوق اور جوش و نشاط سے پڑھا کرتا۔

ایک دفعہ حضرت عمر فاروق رضی اللہ عنہ نے کہا۔ کہ لوگ تو نماز پڑھ رہے ہیں اور یہ اغرابی اس قدر بلند آواز سے پڑھ رہا ہے کہ دوسروں کی قرأت میں مزاحمت ہوتی ہے۔

نبی صلی اللہ علیہ وسلم نے فرمایا۔ عمر! اسے کچھ نہ کہو۔ یہ تو خدا اور رسول کے لئے سب کچھ چھوڑ چھاڑ کر آیا ہے۔

عبداللہ کے سامنے غزوہ تبوک کی تیاری ہونے لگی۔ تو یہ بھی رسول اللہ صلی اللہ علیہ وسلم کی خدمت میں آئے۔ عرض کیا۔ یا رسول اللہ صلی اللہ علیہ وسلم! دعا فرمائیے کہ میں بھی راہِ خدا میں شہید ہو جاؤں۔“

نبی صلی اللہ علیہ وسلم نے فرمایا۔

جاؤ۔ کسی درخت کا چھلکا اتار لاؤ۔ جب عبداللہ چھلکا لے آئے تو نبی صلی اللہ علیہ وسلم نے وہ چھلکا ان کے بازو پر باندھ دیا۔ اور زبان مبارک سے فرمایا۔ ”اللہ! میں کفار پر اس کا خون حرام کرتا ہوں۔“ عبداللہ نے کہا۔ یا رسول اللہ! میں تو شہادت کا طالب ہوں۔ نبی صلی اللہ علیہ وسلم نے فرمایا۔ جب جہاد کی نیت سے اقم نکلو۔ اور پھر تپ آ جائے اور مر جاؤ۔ تب بھی تم شہید ہی ہو گے۔

تبوک پہنچ کر یہی ہوا کہ تپ چڑھی اور عالم بقا کو سدھار گئے۔

بلال بن عمارت مرنے کا بیان ہے کہ میں نے عبداللہ کے کیفیت دیکھی ہے رات کا وقت تھا۔ بلالؓ کے ہاتھ میں چراغ تھا۔ ابو بکرؓ و عمرؓ اس کی لاش کو لحد میں رکھ رہے تھے۔ نبی صلی اللہ علیہ وسلم بھی اس کی قبر میں اترے تھے۔ اور ابو بکرؓ و عمرؓ سے فرما رہے تھے۔ ادبنا الیٰ اخاکما۔ اپنے بھائی کا ادب ملحوظ رکھو۔ آنحضرت صلی اللہ علیہ وسلم نے قبر پر اینٹیں بھی اپنے دست مبارک سے رکھیں۔ اور پھر دعا میں فرمایا۔

”اللہ! آج کی شام تک میں اس سے خوشنود رہا ہوں۔ تو بھی اس سے راضی ہو جا۔“

ابن مسعود رضی اللہ تعالیٰ عنہ فرماتے ہیں۔ کاش! اس قبر میں میں دبایا جاتا۔

اچھی بچیاں

مائلے خیر آبادی

نصیحتی ہے سلمہ
نجمہ نیازی
زہرہ جمالی
ممتاز جمالی
نوراں نوری
پروین باجی

آپا مرادی
کیا سیدھی سادی

(نورالابور)

منظور شدہ محکمہ تعلیم (۱) لاہور ریجن ہڈریہ چٹھی نمبری G/۱۶۳۲۱ مورخہ ۳۰ مئی ۱۹۵۶ء (۲) پشاور ریجن ہڈریہ چٹھی نمبری T.B.C-۲۲۶-۲۲۸۱ مورخہ ۲۶ ستمبر ۱۹۵۶ء (۳) کوئٹہ ریجن ہڈریہ چٹھی نمبری DD9-۲-۷۶۷/۹/۳۹ مورخہ ۲۴ اگست ۱۹۵۶ء

بچے اور ہڈریہ

بچے ہڈریہ نام ہے
بچے ہڈریہ نام ہے
B.C.T. وغیرہ نام لے لے ہیں اور
بچے ہڈریہ نام ہے
B.C.T. وغیرہ نام لے لے ہیں اور
بچے ہڈریہ نام ہے
B.C.T. وغیرہ نام لے لے ہیں اور

قرآن عزیز

تجربہ کیسے جدید

عکسی طباعت سے مزین

مرتبہ حضرت مولانا محمد علی صاحب رحمۃ اللہ علیہ

کم و بیش ایک لاکھ کے مصروف سے تین سال کی محنت شاقہ کے بعد

چھپ کر تیار ہو گیا ہے۔

ہدین

مجلد قسم اول مجلد قسم دوم مجلد قسم سوم

آفسٹ میپر کرنا فلی بھید کاغذ کلینیکل گلیر کاغذ

۱۲/- روپے ۸/- روپے

مصولہ ایک دو روپے فی نسخہ زائد ہوگا۔

فراموشی کے ساتھ کل رقم پیشگی آنا ضروری ہے۔

وی۔ پی نہ بھیجا جائے گا۔

تاجرانہ رعایت کے لیے

لکھیں۔

پروفیسر ڈاکٹر محمد علی صاحب رحمۃ اللہ علیہ

انوار ولایت

حضرت شیخ التفسیر نور اللہ مرقدہ کے سوانح حیات کا پہلا حصہ ہے جس میں آپ کی پیدائش سے لے کر وفات سرشار آیات تک کے تمام حالات نہایت احتیاط سے کورخانہ اسلوب میں لکھے گئے ہیں۔ مکتبہ مستطاب حضرت رحمۃ اللہ علیہ کے بانیین حضرت قاری مولانا عبید اللہ انور مدظلہ العالی کی تصدیق و تصحیح کے بعد طبع کرا لی گئی ہے۔ قیمت بلا جلد ۳/۵۰ روپے

اشرف خدام الدین دروازہ شیرانوالہ گیٹ لاہور

نمبر ۹۷۶

صاف

صاف انجینئرنگ ورکس لمیٹڈ

بیرون شیرانوالہ گیٹ لاہور

قرآن مجید

(سندھی ترجمہ)

شیخ المشائخ قطب الاقطاب علی حضرت مولانا وسید تاج محمد امروٹی نور اللہ مرقدہ

ہدیہ فی جلد سات روپے : ڈاک خرچ ۲ روپے

کل نو روپے

پیشگی بھیج کر طلب کریں

لکھیں : دفتر اشرف خدام الدین شیرانوالہ دروازہ - لاہور

پروفیسر ڈاکٹر محمد علی صاحب رحمۃ اللہ علیہ